

بِهَارِ شِرْعِیٰت

قربانی کابیان

صدر الشریعہ بدرالظیقہ علیہ سلام اللہ عزیز مَحَمَّدُ ابْنُ عَلِیٍّ عَظِیْمٌ
حضرت علامہ مولانا محمد فتحی

حصہ 15

الحمد لله رب العلمين والصلوة والسلام على سيد المرسلين
اما بعد، فناعوذ بالله من الشيطان الرجيم بسم الله الرحمن الرحيم

الحمد لله عز احسانه -

مجلس المدينة العلمية کی کاؤشوں سے حنفی مذہب کی
فقیہ مسائل ہر اردو زبان میں عظیم ترین کتاب **بیکار شریعت**
کی تکمیل ہوئی الہ راس کی تسری الہ آخری جلد کلی طبع
ہو کر آئی۔ ص ۱۰۰ مجلس المدينة العلمية ک جلد ارکس
کو خلیفہ کی اتفاقاً گیرائیں سے راس کی صیاز کھا دیش کرنا
ہو الہ رکھ کا پہلا نسخہ مجلس المدينة العلمية کے ناظم
محمد آعیف خان مددن سلہ الغنی کی نذر رکرتا ہوا -



اربعون الفوٹ ۱۴۲۳

عطار کا پیغام عاشقانِ رسول کے نام

مُحَمَّنَ الْمُسْتَقْتَ، پیر طریقت، خلیفہ اعلیٰ حضرت، صدر شریعت، بدر طریقت، ولی کامل، عاشق رسول، مفتی اسلام، حضرت علامہ مولانا ابوالعلیٰ محمد ابوجلی عظیٰ علیہ رحمۃ اللہ العویٰ کی پیر بھار تصیف بہار شریعت کی تحریخ و شہیل اور کوشاشی کے تاریخی کام کی تخلیل کی محبر فرحت اثر نے دل با غم با غم بلکہ با غم مدینہ بنادیا۔ بہار شریعت کے اس عظیم علمی ذخیرے کو منفید سے مفید خر ہنانے کے لئے تبلیغ قران و سنت کی عالمگیر غیر سیاسی تحریک، **دعوتِ اسلامی** کی میری محسن اور جان عزیز مجلس، **المدینۃ للعلمیۃ** کے جن جن مدنی علماء عاشقانِ رسول نے نسی کی اُن کویری طرف سے میرے آتا اعلیٰ حضرت مولانا شاہ امام احمد رضا خان علیہ رحمۃ الرَّحْمَنِ کی پیسویں شریف کی نسبت سے 25 کروڑ مرتبہ سلام و مبارک ہو۔ مگر یاد رہے کہ صرف چھاپ لیتا ہی نہاری منزل نہیں بلکہ تمام عاشقانِ رسول کو چاہئے کہ 3 جلدیں پر مشتمل بہار شریعت کا خود بھی مطالعہ فرمائیں اور دوسروں کو بھی اس کی ترغیب دیں۔ جو پڑھنا نہیں جانتے وہ بھی ایک ولیُّ اللہ کی اس عظیم الشان تصیف کو حصول برکت کیلئے اپنے گھر میں احترام سے رکھیں، ان شاء اللہ عز و جلَّ گھر کے کسی فرد کو پڑھنے کی توفیق نہیں اگر اللہ نے چاہا تو وہ گھر را فیضان بہار شریعت سے مالا مال دخوش حال ہو گا۔ اپنے عزیزوں کے ایصالی ثواب کیلئے اپنی مسجد کے امام صاحب اور دیگر علمائے الملت کو تحفہ پیش بھی کجھے اور اسی شیت سے مداریں الملت کیلئے وقف بھی فرمائیے۔ ان شاء اللہ عز و جلَّ ثواب جاری یہ کام مولانا خدا ہاتھ آئے گا۔ **اللَّهُ تَعَالَى دعوتِ اسلامی** کی اس خدمت کو قبول فرمائے اور جس جس نے اس مدنی کام میں خلوصِ دل سے حصہ لیا اُس کو دونوں جہاں کی بھلائیاں نصیب کرے اور اس کا نقش عام فرمائے۔

امین بیجاجہ النبیِ الامین صلی اللہ تعالیٰ علیہ وآلہ وسلم



طاب ثہ مدینۃ
تھی و مفترست
بی حساب بیٹھ
الثروؤں بیان آتا
کا پڑھن

۲۵ صفحہ المظفر ۱۴۳۲ھ

اضحیہ یعنی قربانی کا بیان

محصول جانور کو مخصوص دن میں پر نیت تقرب ذبح کرنا قربانی ہے اور کبھی اوس جانور کو بھی اضحیہ اور قربانی کہتے ہیں جو ذبح کیا جاتا ہے۔ قربانی حضرت ابراہیم علیہ السلام کی سنت ہے جو اس امت کے لیے باقی رکھی گئی اور نبی کریم صلی اللہ تعالیٰ علیہ وسلم کو قربانی کرنے کا حکم دیا گیا، ارشاد فرمایا:

﴿فَصَلِّ لِرِبِّكَ وَانْحِرُ﴾⁽³⁾

”تم اپنے رب کے لیے نماز پڑھو اور قربانی کرو۔“

اس کے متعلق یہلے چند احادیث ذکر کی جاتی ہیں پھر فتحی مسائل بیان ہوں گے۔

حدیث ۱ - ابو داؤد، ترمذی و ابن ماجہ ام المؤمنین عائشہ رضی اللہ تعالیٰ عنہا سے راوی کہ حضور اقدس صلی اللہ تعالیٰ علیہ وسلم نے فرمایا کہ ”یوم الحشر“ (دویں ذی الحجه) میں ابن آدم کا کوئی عمل خدا کے نزدیک خون بہانے (قربانی کرنے) سے زیادہ پیار نہیں اور وہ جانور قیامت کے دن اپنے سینگ اور بال اور کھروں کے ساتھ آئے گا اور قربانی کا خون زمین پر گرنے سے قبل خدا کے نزدیک مقام قبول میں پہنچ جاتا ہے لہذا اس کو خوش دلی سے کرو۔⁽⁴⁾

حدیث ۲ - طبرانی حضرت امام حسن بن علی رضی اللہ تعالیٰ عنہما سے راوی کہ حضور (صلی اللہ تعالیٰ علیہ وآلہ وسلم) نے

1.....”الفتاوی الہندیۃ“، کتاب الذبائح، الباب الثالث فی المتفرقات، ج ۵، ص ۲۹۱۔

2.....”الدر المختار“، کتاب الذبائح، ج ۹، ص ۱۳۔

3.....پ ۳۰، الکوثر: ۲۔

4.....”جامع الترمذی“، کتاب الأضاحی، باب ماجاء فی فضل الأضحیة، الحدیث: ۱۴۹۸، ج ۳، ص ۱۶۲۔

فرمایا: ”جس نے خوشی دل سے طالب ثواب ہو کر قربانی کی وہ آتش جہنم سے حباب (روک) ہو جائے گی۔“⁽¹⁾

حدیث ۳ طبرانی ابن عباس رضی اللہ تعالیٰ عنہما سے راوی کہ حضور (صلی اللہ تعالیٰ علیہ وآلہ وسلم) نے ارشاد فرمایا:

جو روپیہ عید کے دن قربانی میں خرچ کیا گیا اس سے زیادہ کوئی روپیہ بیمار نہیں۔⁽²⁾

حدیث ۴ ابن ماجہ ابو ہریرہ رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم نے فرمایا: ”جس

میں وسعت ہوا در قربانی نہ کرے وہ ہماری عیدگاہ کے قریب نہ آئے۔“⁽³⁾

حدیث ۵ ابن ماجہ نے زید بن ارقم رضی اللہ تعالیٰ عنہ سے روایت کی کہ صحابہ (رضی اللہ تعالیٰ عنہم) نے عرض کی یا رسول

الله (صلی اللہ تعالیٰ علیہ وآلہ وسلم) یہ قربانی کیا ہیں فرمایا کہ ”تمہارے باپ ابراہیم علیہ السلام کی سنت ہے“، لوگوں نے عرض

کی یا رسول الله (صلی اللہ تعالیٰ علیہ وآلہ وسلم) ہمارے لیے اس میں کیا ثواب ہے فرمایا: ”ہر بال کے مقابل میکی ہے عرض کی اون

کا کیا حکم ہے فرمایا: ”اون کے ہر بال کے مقابل میں میکی ہے۔“⁽⁴⁾

حدیث ۶ صحیح بخاری میں براء رضی اللہ تعالیٰ عنہ سے مردی نبی کریم صلی اللہ تعالیٰ علیہ وسلم نے فرمایا: ”سب

سے پہلے جو کام آج ہم کریں گے وہ یہ ہے کہ نماز پڑھیں پھر اوس کے بعد قربانی کریں گے جس نے ایسا کیا اوس نے ہماری سنت

(طریقہ) کو پالیا اور جس نے پہلے ذبح کر لیا وہ گوشت ہے جو اوس نے پہلے سے اپنے گھر والوں کے لیے طیار کر لیا قربانی سے

او سے کچھ تعلق نہیں۔“ ابو رودہ رضی اللہ تعالیٰ عنہ کھڑے ہوئے اور یہ پہلے ہی ذبح کر کچکے تھے (اس خیال سے کہ پروں کے لوگ

غیریب تھے انہوں نے چاہا کہ اون کو گوشت مل جائے) اور عرض کی یا رسول الله (صلی اللہ تعالیٰ علیہ وآلہ وسلم) میرے پاس

کبری کا چھ ماہر ایک پچھے ہے فرمایا: ”تم اوسے ذبح کر لو اور تمہارے سوائی کے لیے چھ ماہر پچھا کلفایت نہیں کرے گا۔“⁽⁵⁾

حدیث ۷ امام احمد وغیرہ براء رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم نے فرمایا کہ ”

آج کے دن جو کام ہم کو پہلے کرنا ہے وہ نماز ہے اوس کے بعد قربانی کرنا ہے جس نے ایسا کیا وہ ہماری سنت کو پہنچا اور جس نے پہلے

ذبح کر ڈالا وہ گوشت ہے جو اوس نے اپنے گھر والوں کے لیے پہلے ہی سے کر لیا۔ نک یعنی قربانی سے اوس کو کچھ تعلق نہیں۔“⁽⁶⁾

① ”المعجم الكبير“، الحديث: ۲۷۳۶، ج ۳، ص ۸۴۔

② ”المعجم الكبير“، الحديث: ۱۰۸۹۴، ج ۱۱، ص ۱۴-۱۵۔

③ ”سنن ابن ماجہ“، كتاب الأضاحى، باب الأضاحى واجبة هي أَمْ لَا، الحديث: ۳۱۲۳، ج ۳، ص ۵۲۹۔

④ المرجع السابق، باب ثواب الأضحية، الحديث: ۳۱۲۷، ج ۳، ص ۵۳۱۔

⑤ ”صحیح البخاری“، كتاب الأضاحى، باب سنة الأضحية، الحديث: ۴۵، ج ۳، ص ۵۷۱۔

⑥ ”المستند“، للإمام أحمد بن حنبل، مستند الكوفيين، حديث البراء بن عازب، الحديث: ۱۸۷۱۵، ج ۶، ص ۴۴، وغیرہ۔

حدیث ۸

امام مسلم حضرت عائشہ رضی اللہ تعالیٰ عنہا سے راوی کہ رسول اللہ صلی اللہ تعالیٰ علیہ وسلم نے حکم فرمایا کہ ”سینگ والوں میں نظر کرتا ہوا رسیا ہی میں چلتا ہوا رسیا ہی میں نظر کرتا ہو یعنی اوس کے پاؤں سیاہ ہوں اور پیٹ سیاہ ہوا رآ کھیص سیاہ ہوں وہ قربانی کے لیے حاضر کیا گیا حضور (صلی اللہ تعالیٰ علیہ وآلہ وسلم) نے فرمایا: ”عائشہ چھری لاو پھر فرمایا اسے پھر پر تیز کر لو پھر حضور (صلی اللہ تعالیٰ علیہ وآلہ وسلم) نے چھری لی اور مینڈھ کے کوٹا یا ارواد سے ذبح کیا پھر فرمایا:

”بِسْمِ اللّٰهِ الرَّحْمٰنِ الرَّحِيْمِ تَقَبَّلُ مِنْ مُحَمَّدٍ وَالِّيْ مُحَمَّدٍ وَمِنْ أُمَّةِ مُحَمَّدٍ۔“ (۱)

اللّٰہُ تو اس کو محمد صلی اللہ تعالیٰ علیہ وسلم کی طرف سے ارواد کی آں اور امت کی طرف سے قبول فرماء۔

حدیث ۹

امام احمد و ابو داؤد و ابن ماجہ و دارمی جابر رضی اللہ تعالیٰ عنہ سے روایت کرتے ہیں کہ ”نبی کریم صلی اللہ تعالیٰ علیہ وسلم نے ذبح کے دن دو مینڈھ سینگ والے چت کبرے خصی کیے ہوئے ذبح کے جب اون کا منونہ قبلہ کو کیا یہ پڑھا: اَنَّى وَجَهْتَ وَجْهِي لِلَّذِي فَطَرَ السَّمْوَاتِ وَالْأَرْضَ عَلَى مِلَّةِ إِبْرَاهِيمَ حَيْفًا وَمَا آنَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَلَمِينَ لَا شَرِيكَ لَهُ وَبِذَلِكَ أُمُوتُ وَآنَا مِنَ الْمُسْلِمِينَ اللَّهُمَّ مُنِّكَ وَلَكَ عَنِ مُحَمَّدٍ وَأَمْمِهِ بِسْمِ اللَّهِ وَاللَّهُ أَكْبَرُ۔“ (۲)

اس کو پڑھ کر ذبح فرمایا، (۳) اور ایک روایت میں ہے کہ حضور (صلی اللہ تعالیٰ علیہ وآلہ وسلم) نے یہ فرمایا کہ ”اللّٰہُ یہ میری طرف سے ہے اور میری امت میں اس کی طرف سے ہے جس نے قربانی نہیں کی۔“ (۴)

حدیث ۱۰

امام بخاری و مسلم نے انس رضی اللہ تعالیٰ عنہ سے روایت کی کہ ”رسول اللہ صلی اللہ تعالیٰ علیہ وسلم نے دو مینڈھ چت کبرے سینگ والوں کی قربانی کی انھیں اپنے دست مبارک سے ذبح کیا اور بِسْمِ اللَّهِ وَاللَّهُ أَكْبَرَ کہا، کہتے ہیں میں نے حضور (صلی اللہ تعالیٰ علیہ وآلہ وسلم) کو دیکھا کہ اپنا پاؤں ان کے پہلوؤں پر کھا اور بِسْمِ اللَّهِ وَاللَّهُ أَكْبَرَ کہا۔“ (۵)

حدیث ۱۱

ترمذی میں حنش سے مردی وہ کہتے ہیں میں نے حضرت علی رضی اللہ تعالیٰ عنہ کو دیکھا کہ دو مینڈھ کی قربانی

۱..... ”صحیح مسلم“، کتاب الأضاحی، باب استحباب إستحسان الضحية... إلخ، الحدیث: ۱۹۔ (۱۹۶۷) ص ۸۷۔

۲..... میں نے اپنا منہ اس کی طرف کیا جس نے آمان اور زمین بنائے ملت ابراہیمی پر ایک اسی کا ہو کر، اور میں مشکوں میں نہیں۔ بشک میری نماز اور میری قربانیاں اور میرا جنہا اور میرا مناسب اللہ (عزیز) کے لئے ہے جو رب (ہے) سارے جہاں کا، اس کا کوئی شریک نہیں، مجھے یہ حکم ہوا ہے اور میں مسلمانوں میں ہوں، اللّٰہُ یہ تیری توفیق سے ہے اور تیرے لیتی ہے گھم (صلی اللہ تعالیٰ علیہ وآلہ وسلم) اور آپ کی امت کی طرف سے، بِسْمِ اللَّهِ وَاللَّهُ أَكْبَرَ۔

۳..... ”سنن أبي داود“، کتاب الضحايا، باب ما يستحب من الضحايا، الحدیث: ۲۷۹۵، ج ۳، ص ۱۲۶۔

۴..... ”سنن أبي داود“، کتاب الضحايا، باب في الشاة يضحى بهاعن جماعة، الحدیث: ۲۸۱۰، ج ۳، ص ۱۳۱۔

۵..... ”صحیح مسلم“، کتاب الأضاحی، باب إستحباب إستحسان الضحية... إلخ، الحدیث: ۱۷۔ (۱۹۶۶) ص ۱۰۸۶۔

کرتے ہیں میں نے کہا یہ کیا انہوں نے فرمایا کہ رسول اللہ صلی اللہ تعالیٰ علیہ وسلم نے مجھے وصیت فرمائی کہ میں حضور (صلی اللہ تعالیٰ علیہ والہ وسلم) کی طرف سے قربانی کرتا ہوں۔^(۱)

حدیث ۱۲ ابو داؤد ونسائی عبد اللہ بن عمرو رضی اللہ تعالیٰ عنہما سے راوی کہ رسول اللہ صلی اللہ تعالیٰ علیہ وسلم نے فرمایا: ”مجھے یوم اپنی کا حکم دیا گیا اس دن کو خدا نے اس امت کے لیے عید بنا یا ایک شخص نے عرض کی یا رسول اللہ صلی اللہ تعالیٰ علیہ والہ وسلم یہ بتائیے اگر میرے پاس منیجہ^(۲) کے سوا کوئی جائز ہو تو کیا اوسی کی قربانی کر دوں فرمایا: ”نہیں۔ ہاں تم اپنے بال اور ناخن ترشوًا اور موچھیں ترشوًا اور موئے زیناف کو مونڈاوسی میں تمہاری قربانی خدا کے نزدیک پوری ہو جائے گی“^(۳) یعنی جس کو قربانی کی توفیق نہ ہوادے ان چیزوں کے کرنے سے قربانی کا ثواب حاصل ہو جائے گا۔

حدیث ۱۳ مسلم وترمذی ونسائی وابن ماجہ ام المؤمنین ام سلمہ رضی اللہ تعالیٰ عنہا سے راوی کہ حضور (صلی اللہ تعالیٰ علیہ والہ وسلم) نے فرمایا: ”جس نے ذی الحجه کا چاند دیکھ لیا اور اوس کا ارادہ قربانی کرنے کا ہے تو جب تک قربانی نہ کر لے بال اور ناخنوں سے نہ لے یعنی نہ ترشوے۔^(۴)

حدیث ۱۴ طبرانی عبد اللہ بن مسعود رضی اللہ تعالیٰ عنہ سے راوی کہ حضور (صلی اللہ تعالیٰ علیہ والہ وسلم) نے فرمایا: ”قربانی میں گائے سات کی طرف سے اور اونٹ سات کی طرف سے ہے۔^(۵)

حدیث ۱۵ ابو داؤد ونسائی وابن ماجہ مجاشع بن مسعود رضی اللہ تعالیٰ عنہ سے راوی کہ حضور (صلی اللہ تعالیٰ علیہ والہ وسلم) نے فرمایا: ”بھیڑ کا جذع (چھ مہینے کا بچہ) سال بھروالی بکری کے قائم مقام ہے۔^(۶)

حدیث ۱۶ امام احمد نے روایت کی کہ حضور قدس صلی اللہ تعالیٰ علیہ وسلم نے فرمایا کہ ”افضل قربانی وہ ہے جو باعتبار قیمت اعلیٰ ہو اور خوب فربہ ہو۔^(۷)

حدیث ۱۷ طبرانی ابن عباس رضی اللہ تعالیٰ عنہما سے راوی کہ حضور (صلی اللہ تعالیٰ علیہ والہ وسلم) نے رات میں قربانی کرنے سے منع فرمایا۔^(۸)

۱.....”جامع الترمذی“، کتاب الأضاحی، باب ماجاء فی الأضحیة...إلخ، الحدیث: ۰۰، ج ۳، ص ۱۶۳.

۲.....منیجہ اوس جانورو کیتھے ہیں جو درستے نہ اس لیدیا ہے کہ یہ کچھ نوں اوس کے دودھو غیرہ سے فائدہ اٹھائے پھر مالک کو واپس کر دے، امنہ۔

۳.....”سنن أبي داود“، کتاب الضحايا، باب ماجاء فی إیجاد الأضاحی، الحدیث: ۲۷۸۹، ج ۳، ص ۱۲۳.

۴.....”جامع الترمذی“، کتاب الأضاحی، باب ترك أخذ الشعrlen آردادان یضتحی، الحدیث: ۱۵۲۸، ج ۳، ص ۱۷۷.

۵.....”المعجم الكبير“، الحدیث: ۱۰۰۲۶، ج ۱۰، ص ۸۳.

۶.....”سنن أبي داود“، کتاب الضحايا، باب ما یحوز من السن فی الضحايا، الحدیث: ۲۷۹۹، ج ۳، ص ۱۲۷.

۷.....”المستد“، للإمام أحمد بن حنبل، حدیث جد أبي الأشد، الحدیث: ۱۵۴۹۴، ج ۵، ص ۲۷۹.

۸.....”المعجم الكبير“، الحدیث: ۱۱۴۵۸، ج ۱۱، ص ۱۵۲.

حدیث ۱۸ امام احمد وغیرہ حضرت علی سے راوی کہ حضور اقدس صلی اللہ تعالیٰ علیہ وسلم نے فرمایا: ”چار قسم کے جانور قربانی کے لیے درست نہیں۔ کاتل جس کا کاتا ہے اور بیمار جس کی بیماری ظاہر ہو اور لکنگ جس کا لگنگ ظاہر ہے اور ایسا لا غر جس کی ہڈیوں میں مغز نہ ہو“^(۱) اسی کی مثل امام مالک و احمد و ترمذی و ابو داؤد ونسائی و ابن ماجہ و دارمی براء بن عازب رضی اللہ تعالیٰ عنہ سے راوی۔

حدیث ۱۹ امام احمد و ابن ماجہ حضرت علی رضی اللہ تعالیٰ عنہ سے روایت کرتے ہیں کہ رسول اللہ صلی اللہ تعالیٰ علیہ وسلم نے کان کٹے ہوئے اور سینگ ٹوٹے ہوئے کی قربانی سے منع فرمایا۔^(۲)

حدیث ۲۰ ترمذی و ابو داؤد ونسائی و دارمی حضرت علی رضی اللہ تعالیٰ عنہ سے راوی کہ رسول اللہ صلی اللہ تعالیٰ علیہ وسلم نے فرمایا کہ ”ہم جانوروں کے کان اور آنکھیں غور سے دیکھ لیں اور اوس کی قربانی نہ کریں جس کے کان کا اگلا حصہ کشا ہوا اور نداوس کی جس کے کان کا پچھلا حصہ کشا ہونہ اوس کی جس کا کان پھٹا ہو یا کان میں سوراخ ہو“^(۳)

حدیث ۲۱ امام بخاری ابن عمر رضی اللہ تعالیٰ عنہما سے راوی کہ رسول اللہ صلی اللہ تعالیٰ علیہ وسلم عید گاہ میں نخود نج فرماتے تھے۔^(۴)

مسائل فقهیہ

قربانی کئی قسم کی ہے۔ غنی اور فقیر دونوں پر واجب، فقیر پر واجب ہونگی پر واجب نہ ہو، غنی پر واجب ہو فقیر پر واجب نہ ہو۔ دونوں پر واجب ہواں کی صورت یہ ہے کہ قربانی کی منت مانی یہ کہا کہ اللہ (عزوجل) کے لیے مجھ پر بکری یا اس کی قربانی کرنا ہے یا اس بکری یا اس گائے کو قربانی کرنا ہے۔ فقیر پر واجب ہونگی پر نہ ہواں کی صورت یہ ہے کہ فقیر نے قربانی کے لیے جانور خریداں پر اس جانور کی قربانی واجب ہے اور غنی اگر خریدتا تو اس خریدنے سے قربانی اوس پر واجب نہ ہوتی۔ غنی پر واجب ہو فقیر پر واجب نہ ہواں کی صورت یہ ہے کہ قربانی کا وحوب نہ خریدنے سے ہونہ منت ماننے سے بلکہ خدا نے جو اسے زندہ رکھا ہے اس کے شکریہ میں اور حضرت ابراہیم سیدۃ الصالوۃ والسلام کی سنت کے احیامیں^(۵) جو قربانی واجب ہے وہ صرف غنی پر ہے۔^(۶) (عامگیری)

۱.....”المسند“، للإمام أحمد بن حنبل، مسنـد الكوفـيين، حـديث البراء بن عـازب، الحـديث: ۱۸۵۳۵، جـ ۶، صـ ۴۰۷، وغـیره۔

۲.....”سنن ابن ماجہ“، كتاب الأضاحى، باب ما يكره أن يضحي به، الحـديث: ۳۱۴۵، جـ ۳، صـ ۵۴۔

۳.....”جامع الترمذى“، كتاب الأضاحى، باب ما يكره من الأضاحى، الحـديث: ۱۵۰۳، جـ ۲، صـ ۱۶۵۔

۴.....”صحیح البخاری“، كتاب الأضاحى، باب الأضحى والنحر بالصلى، الحـديث: ۵۵۵۲، جـ ۳، صـ ۵۷۳۔

۵.....یعنی سنت ابراہیم کو قائم رکھنے کے لیے۔

۶.....”الفتاوى الهندية“، كتاب الأضحية، الباب الأول فى تفسيرها... إلخ، جـ ۵، صـ ۲۹۱، ۲۹۰، ۲۹۲۔

مسئلہ ۱ مسافر پر قربانی واجب نہیں اگر مسافر نے قربانی کی یہ طوع (نفل) ہے اور نقیر نے اگر نہ منت مانی ہوئے قربانی کی نیت سے جانور خریدا ہواں کا قربانی کرنا بھی طوع ہے۔^(۱) (عامگیری)

مسئلہ ۲ بکری کا مالک تھا اور اوس کی قربانی کی نیت کر لی یا خریدنے کے وقت قربانی کی نیت نہ تھی بعد میں نیت کر لی تو اس نیت سے قربانی واجب نہیں ہوگی۔^(۲) (عامگیری)

مسئلہ ۳ قربانی واجب ہونے کے شرائط یہ ہیں۔ اسلام یعنی غیر مسلم پر قربانی واجب نہیں، اقامت یعنی مقیم ہونا، مسافر پر واجب نہیں، تو نگری یعنی مالک نصاب ہونا یہاں مالداری سے مراد ہے جس سے صدقہ فطرہ واجب ہوتا ہے وہ مراد نہیں جس سے زکوٰۃ واجب ہوتی ہے، تحریث یعنی آزاد ہونا جو آزاد نہ ہواں پر قربانی واجب نہیں کہ غلام کے پاس مال ہی نہیں الہذا عبادت مالیہ اوس پر واجب نہیں۔ مرد ہونا اس کے لیے شرط نہیں۔ عورتوں پر واجب ہوتی ہے جس طرح مردوں پر واجب ہوتی ہے اس کے لیے بلوغ شرط ہے یا نہیں اس میں اختلاف ہے اور نابالغ پر واجب ہے تو آیا خود اوس کے مال سے قربانی کی جائے گی یا اوس کا باپ اپنے مال سے قربانی کرے گا۔ ظاهر الروایة یہ ہے کہ نہ خود نابالغ پر واجب ہے اور نہ اوس کی طرف سے اوس کے باپ پر واجب ہے اور اسی پر فتویٰ ہے۔^(۳) (در مختار وغیرہ)

مسئلہ ۴ مسافر پر اگرچہ واجب نہیں مگر نفل کے طور پر کرے تو کر سکتا ہے ثواب پائے گا۔ حج کرنے والے جو مسافر ہوں اون پر قربانی واجب نہیں اور مقیم ہوں تو واجب ہے جیسے کہ مکہ کے رہنے والے حج کریں تو پوچنکہ یہ مسافر نہیں ان پر واجب ہوگی۔^(۴) (در مختار، رد المحتار)

مسئلہ ۵ شرائط کا پورے وقت میں پایا جانا ضروری نہیں بلکہ قربانی کے لیے جو وقت مقرر ہے اوس کے کسی حصہ میں شرائط کا پایا جانا وجوب کے لیے کافی ہے مثلاً ایک شخص ابتدائے وقت قربانی میں کافر تھا پھر مسلم ہو گیا اور ابھی قربانی کا وقت باقی ہے اوس پر قربانی واجب ہے جبکہ دوسرے شرائط بھی پائے جائیں اسی طرح اگر غلام تھا اور آزاد ہو گیا اوس کے لیے بھی یہی حکم ہے۔ یوہیں اول وقت میں مسافر تھا اور اثانیے وقت میں مقیم ہو گیا اس پر بھی قربانی واجب ہو گئی یا نقیر تھا اور وقت کے اندر مالدار ہو گیا اس پر بھی قربانی واجب ہے۔^(۵) (عامگیری)

۱ ”الفتاوى الهندية“، كتاب الأضحية، الباب الأول في تفسيرها... إلخ، ج ۵، ص ۲۹۱.

۲ المرجع السابق، ص ۲۹۱.

۳ ” الدر المختار“، كتاب الأضحية، ج ۹، ص ۵۲، وغيره.

۴ ” الدر المختار“ و ” رد المختار“، كتاب الأضحية، ج ۹، ص ۵۲۴.

۵ ”الفتاوى الهندية“، كتاب الأضحية، الباب الأول في تفسيرها... إلخ، ج ۵، ص ۲۹۳.

مسئلہ ۶ قربانی واجب ہونے کا سبب وقت ہے جب وہ وقت آیا اور شرائط و جو بپائے گئے قربانی واجب ہو گئی اور اس کا کرن اون مخصوص جانوروں میں کسی کو قربانی کی نیت سے ذبح کرنا ہے۔ قربانی کی نیت سے دوسرے جانور مثلاً مرغ کو ذبح کرنا ناجائز ہے۔^(۱) (در مختار)

مسئلہ ۷ جو شخص دوسورہم یا بیش دینار کا مالک ہو یا حاجت کے سوا کسی ایسی چیز کا مالک ہو جس کی قیمت دوسورہم ہو وہ غنی ہے اوس پر قربانی واجب ہے۔ حاجت سے مراد ہے کامکان اور خانہ داری کے سامان جن کی حاجت ہو اور سواری کا جانور اور خادم اور پہنچ کے کپڑے ان کے سوا جو چیزیں ہوں وہ حاجت سے زائد ہیں۔^(۲) (علمگیری وغیرہ)

مسئلہ ۸ اوس شخص پر دین ہے اور اوس کے اموال سے دین کی مقدار جبراکی جائے^(۳) تو نصاب نہیں باقی رہتی اوس پر قربانی واجب نہیں اور اگر اس کا مال یہاں موجود نہیں ہے اور ایام قربانی^(۴) گزرنے کے بعد وہ مال اوسے وصول ہوگا تو قربانی واجب نہیں۔^(۵) (علمگیری)

مسئلہ ۹ ایک شخص کے پاس دوسورہم تھے سال پورا ہوا اور ان میں سے پانچ درہم زکوٰۃ میں دیے ایک سو پچانوے باقی رہے اب قربانی کا دن آیا تو قربانی واجب ہے اور اگر اپنے ضروریات میں پانچ درہم خرچ کرتا تو قربانی واجب نہ ہوتی۔^(۶) (علمگیری)

مسئلہ ۱۰ مالک نصاب نے قربانی کے لیے بکری خریدی تھی وہ گم ہو گئی اور اس شخص کا مال نصاب سے کم ہو گیا اب قربانی کا دن آیا تو اس پر یہ ضرور نہیں کہ دوسرے جانور خرید کر قربانی کرے اور اگر وہ بکری قربانی ہی کے دنوں میں مل گئی اور یہ شخص اب بھی مالک نصاب نہیں ہے تو اس پر اس بکری کی قربانی واجب نہیں۔^(۷) (علمگیری)

مسئلہ ۱۱ عورت کا مہر شوہر کے ذمہ باقی ہے اور شوہر بالدار ہے تو اس مہر کی وجہ سے عورت کو مالک نصاب نہیں مانا جائے گا اگرچہ مہر مغلل ہو اور اگر عورت کے پاس اس کے سوا بقدر نصاب مال نہیں ہے تو عورت پر قربانی واجب نہیں ہوگی۔^(۸) (علمگیری)

۱.....”الدر المختار“، کتاب الأضحیة، ج ۹، ص ۵۲۰.

۲.....”الفتاویٰ الہندیہ“، کتاب الأضحیة، الباب الاول فی تفسیرہا... إلخ، ج ۵، ص ۲۹۲، وغیرہ.

۳.....کٹوتی کی جائے۔ ۴.....ایام قربانی یعنی دس، گیارہ، بارہ (۱۰، ۱۱، ۱۲) ذوالحجه۔

۵.....”الفتاویٰ الہندیہ“، کتاب الأضحیة، الباب الاول فی تفسیرہا... إلخ، ج ۵، ص ۲۹۲.

۶..... المرجع السابق. ۷..... المرجع السابق. ۸..... المرجع السابق.

مسئلہ ۱۲ کسی کے پاس دوسورہم کی قیمت کا مصحف شریف (قرآن مجید) ہے اگر وہ اوسے دیکھ کر اچھی طرح تلاوت کر سکتا ہے تو اس پر قربانی واجب نہیں چاہے اوس میں تلاوت کرتا ہو یا نہ کرتا ہو اگر اچھی طرح اوسے دیکھ کر تلاوت نہ کر سکتا ہو تو واجب ہے۔ کتابوں کا بھی یہی حکم ہے کہ اوس کے کام کی ہیں تو قربانی واجب نہیں ورنہ ہے۔ ^(۱) (علمگیری)

مسئلہ ۱۳ ایک مکان جاڑے کے لیے ^(۲) اور ایک گرمی کے لیے یہ حاجت میں داخل ہے ان کے علاوہ اس کے پاس تیرامکان ہو جو حاجت سے زائد ہے اگر یہ دوسورہم کا ہے تو قربانی واجب ہے اسی طرح گرمی جاڑے کے پھونے حاجت میں داخل ہیں اور تیرسا پھونا جو حاجت سے زائد ہے اوس کا اعتبار ہوگا۔ غازی کے لیے دگھوڑے حاجت میں ہیں ہیں تیرا حاجت سے زائد ہے۔ اسلحہ غازی کی حاجت میں داخل ہیں ہاں اگر ہر قسم کے دو تھیار ہوں تو دوسرے کو حاجت سے زائد قرار دیا جائے گا۔ گاؤں کے زمیندار کے پاس ایک گھوڑا حاجت میں داخل ہے اور دو ہوں تو دوسرے کو زائد مانا جائے گا۔ گھر میں پہنچ کے کپڑے اور کام کا جگ کے وقت پہنچ کے کپڑے اور جمع و عید اور دوسرے موقعوں پر پہن کر جانے کے کپڑے یہ سب حاجت میں داخل ہیں اور ان تین کے سوا چھتہ جوڑا اگر دوسورہم کا ہے تو قربانی واجب ہے۔ ^(۳) (علمگیری، ردا مختار)

مسئلہ ۱۴ بالغ لڑکوں یا بی بی کی طرف سے قربانی کرنا چاہتا ہے تو اون سے اجازت حاصل کرے بغیر اون کے کہے اگر کردی تو اون کی طرف سے واجب اونہ ہو اور نابالغ کی طرف سے اگر چہ واجب نہیں ہے مگر کردی بہتر ہے۔ ^(۴) (علمگیری)

مسئلہ ۱۵ قربانی کا حکم یہ ہے کہ اس کے ذمہ جو قربانی واجب ہے کر لینے سے بری الذمہ ہو گیا اور اچھی نیت سے کی ہے ریا وغیرہ کی مداخلت نہیں تو اللہ (عزوجل) کے فضل سے امید ہے کہ آخرت میں اس کا ثواب ملے۔ ^(۵) (در مختار وغیرہ)

مسئلہ ۱۶ یہ ضرور نہیں کہ دسویں ہی کو قربانی کرڈا لے اس کے لیے گنجائش ہے کہ پورے وقت میں جب چاہے کرے لہذا اگر ابتدائے وقت میں اس کا اہل نہ تھا وحوب کے شرائط نہیں پائے جاتے تھے اور آخر وقت میں اہل ہو گیا یعنی وحوب کے شرائط پائے گئے تو اس پر واجب ہو گئی اور اگر ابتدائے وقت میں واجب تھی اور ابھی کی نہیں اور آخر وقت میں شرائط جاتے رہے تو واجب نہ رہی۔ ^(۶) (علمگیری)

۱.....”الفتاوى الهندية“،كتاب الأضحية،الباب الأول فى تفسيرها...إلخ،ج ۵،ص ۲۹۲،۲۹۳.

۲.....مردی یعنی موسم سرما کے لیے۔

۳.....”الفتاوى الهندية“،كتاب الأضحية،الباب الأول فى تفسيرها...إلخ،ج ۵،ص ۲۹۳.

و ”ردا المختار“،كتاب الأضحية،ج ۹،ص ۵۲۰.

۴.....”الفتاوى الهندية“،كتاب الأضحية،الباب الأول فى تفسيرها...إلخ،ج ۵،ص ۲۹۳.

۵.....”الدر المختار“،كتاب الأضحية،ج ۹،ص ۵۲۱،وغیره.

۶.....”الفتاوى الهندية“،كتاب الأضحية،الباب الأول فى تفسيرها...إلخ،ج ۵،ص ۲۹۳.

مسئلہ ۱۷ ایک شخص فقیر تھا مگر اوس نے قربانی کرداری اس کے بعد ابھی وقت قربانی کا باقی تھا کہ غنی ہو گیا تو اس کو پھر قربانی کرنی چاہیے کہ پہلے جو کی تھی وہ واجب نہ تھی اور اب واجب ہے بعض علماء نے فرمایا کہ وہ پہلی قربانی کافی ہے اور اگر باوجود مالک نصاب ہونے کے اوس نے قربانی نہ کی اور وقت ختم ہونے کے بعد فقیر ہو گیا تو اس پر بکری کی قیمت کا صدقہ کرنا واجب ہے یعنی وقت گزرنے کے بعد قربانی ساقط نہیں ہو گی۔ اور اگر مالک نصاب بغیر قربانی کیے ہوئے انھیں دونوں میں مرگیا تو اس کی قربانی ساقط ہو گئی۔^(۱) (علمگیری، درمختار)

مسئلہ ۱۸ قربانی کے وقت میں قربانی کرنا ہی لازم ہے کوئی دوسری چیز اس کے قائم مقام نہیں ہو سکتی مثلاً بجائے قربانی اوس نے بکری یا اس کی قیمت صدقہ کر دی یہ ناکافی ہے اس میں نیابت ہو سکتی ہے یعنی خود کرنا ضرور نہیں بلکہ دوسرے کو اجازت دے دی اوس نے کر دی یہ ہو سکتا ہے۔^(۲) (علمگیری)

مسئلہ ۱۹ جب قربانی کے شرائط مذکورہ پائے جائیں تو بکری کا ذبح کرنا یا اونٹ یا گائے کا ساتواں حصہ واجب ہے۔ ساتوں حصہ سے کم نہیں ہو سکتا بلکہ اونٹ یا گائے کے شرکا میں اگر کسی شریک کا ساتوں حصہ سے کم ہے تو کسی کی قربانی نہیں ہوئی یعنی جس کا ساتواں حصہ یا اس سے زیادہ ہے اوس کی بھی قربانی نہیں ہوئی۔ گائے یا اونٹ میں ساتوں حصہ سے زیادہ کی قربانی ہو سکتی ہے۔ مثلاً گائے کو کچھ یا پانچ یا چار شخصوں کی طرف سے قربانی کریں ہو سکتا ہے اور یہ ضرور نہیں کہ سب شرکا کے حصے برابر ہوں بلکہ کم و بیش بھی ہو سکتے ہیں ہاں یہ ضرور ہے کہ جس کا حصہ کم ہے تو ساتوں حصہ سے کم نہ ہو۔^(۳) (درمختار، رد المحتار)

مسئلہ ۲۰ سات شخصوں نے پانچ گاویوں کی قربانی کی یہ جائز ہے کہ ہر گائے میں ہر شخص کا ساتواں حصہ ہو اور آٹھ شخصوں نے پانچ یا چھ گاویوں میں بحصہ مساوی شرکت کی یہ ناجائز ہے کہ ہر گائے میں ہر ایک کا ساتوں حصہ سے کم ہے۔ سات بکریوں کی سات شخصوں نے شریک ہو کر قربانی کی یعنی ہر ایک کا ہر بکری میں ساتواں حصہ ہے استحساناً قربانی ہو جائے گی یعنی ہر ایک کی ایک ایک بکری پوری قرار دی جائے گی۔ یہیں دو شخصوں نے دو بکریوں میں شرکت کر کے قربانی کی تو بطور استحسان ہر ایک کی قربانی ہو جائے گی۔^(۴)

مسئلہ ۲۱ شرکت میں گائے کی قربانی ہوئی تو ضرور ہے کہ گوشت وزن کر کے تقسیم کیا جائے اندازہ سے تقسیم نہ ہو

①”الفتاویٰ الہندیۃ“، کتاب الأضحیۃ، الباب الاول فی تفسیرہا... إلخ، ج، ۵، ص ۲۹۳۔

و ”الدرالمختار“، کتاب الأضحیۃ، ج، ۹، ص ۵۲۵۔

②”الفتاویٰ الہندیۃ“، کتاب الأضحیۃ، الباب الاول فی تفسیرہا... إلخ، ج، ۵، ص ۲۹۴، ۲۹۳۔

③”الدرالمختار“ و ”ردمختار“، کتاب الأضحیۃ، ج، ۹، ص ۵۲۱۔

④”ردمختار“، کتاب الأضحیۃ، ج، ۹، ص ۵۲۵۔

کیونکہ ہو سکتا ہے کہ کسی کو زائد یا کم ملے اور یہ ناجائز ہے یہاں یہ خیال نہ کیا جائے کہ کم و بیش ہو گا تو ہر ایک اس کو دوسرے کے لیے جائز کردے گا کہ اگر کسی کو زائد پہنچ گیا ہے تو معاف کیا کہ یہاں عدم جواز حق شرع ہے اور ان کو اس کے معاف کرنے کا حق نہیں۔⁽¹⁾ (در مختار، رد المحتار)

مسئلہ ۲۲ قربانی کا وقت دسویں ذی الحجه کے طلوع صبح صادق سے بارہویں کے غروب آفتاب تک ہے یعنی تین دن، دوراً تین اور ان دونوں کو ایام نحر کہتے ہیں اور گیارہ سے تیرہ تک تین دنوں کو ایام تشریق کہتے ہیں الہذا پیش کے دو دن ایام نحر و ایام تشریق دونوں ہیں اور پہلا دن یعنی دسویں ذی الحجه صرف یوم اخر ہے اور پھلا دن یعنی تیرہ ہو یہ ذی الحجه صرف یوم التشریق ہے۔⁽²⁾ (در مختار وغیرہ)

مسئلہ ۲۳ دسویں کے بعد کی دونوں راتیں ایام نحر میں داخل ہیں ان میں بھی قربانی ہو سکتی ہے مگر رات میں ذبح کرنا مکروہ ہے۔⁽³⁾ (عامگیری)

مسئلہ ۲۴ پہلا دن یعنی دسویں تاریخ سب میں افضل ہے پھر گیارہویں اور پھلا دن یعنی بارہویں سب میں کم درجہ ہے اور اگر تاریخوں میں مشک ہو یعنی تیس کا چاند مانا گیا ہے اور ان تیس کے ہونے کا بھی شہہر ہے مثلاً گمان تھا کہ ان تیس کا چاند ہو گا مگر ابر وغیرہ کی وجہ سے نہ دکھایا شہادتیں گزریں مگر کسی وجہ سے قول نہ ہوئیں ایسی حالت میں دسویں کے متعلق یہ شہہر ہے کہ شاید آج گیارہویں ہو تو بہتر یہ ہے کہ قربانی کو بارہویں تک موخر نہ کرے یعنی بارہویں سے پہلے کرڈا لے کیونکہ بارہویں کے متعلق تیرہویں تاریخ ہونے کا شہہر ہو گا تو یہ شہہر ہو گا کہ وقت سے بعد میں ہوئی اور اس صورت میں اگر بارہویں کو قربانی کی جس کے متعلق تیرہویں ہونے کا شہہر ہے تو بہتر یہ ہے کہ سارا گوشہ صدقہ کرڈا لے بلکہ ذبح کی ہوئی بکری اور زندہ بکری میں قیمت کا تقاضا ہو کہ زندہ کی قیمت کچھ زائد ہو تو اس زیادتی کو بھی صدقہ کر دے۔⁽⁴⁾ (عامگیری)

مسئلہ ۲۵ ایام نحر میں قربانی کرنا اولیٰ قیمت کے صدقہ کرنے سے افضل ہے کیونکہ قربانی واجب ہے یا سنت اور صدقہ کرنا تقطیع محض ہے⁽⁵⁾ الہذا قربانی افضل ہوئی۔⁽⁶⁾ (عامگیری) اور وجوب کی صورت میں بغیر قربانی کیے عہدہ برآ نہیں ہو سکتا۔⁽⁷⁾

۱.....”الدر المختار“ و ”رد المختار“، کتاب الأضحية، ج ۹، ص ۵۲۷۔

۲.....”الدر المختار“، کتاب الأضحية، ج ۹، ص ۵۲۰-۵۲۷ و ۵۲۹-۵۳۰، وغیرہ۔

۳.....”الفتاوى الهندية“، کتاب الأضحية، الباب الثالث فی وقت الأضحية، ج ۵، ص ۲۹۵۔

۴..... المرجع السابق۔

۵..... یعنی ثقلی عبادت ہے۔

۶.....”الفتاوى الهندية“، کتاب الأضحية، الباب الثالث فی وقت الأضحية، ج ۵، ص ۲۹۵۔

۷..... یعنی واجب ادا نہیں ہو سکتا۔

مسئلہ ۲۶

شہر میں قربانی کی جائے تو شرط یہ ہے کہ نماز ہوچکے الہاذہ عید سے پہلے شہر میں قربانی نہیں ہو سکتی اور دیہات میں چونکہ نماز عید نہیں ہے یہاں طلوں فجر کے بعد سے ہی قربانی ہو سکتی ہے اور دیہات میں بہتر یہ ہے کہ بعد طلوں آفتاب قربانی کی جائے اور شہر میں بہتر یہ ہے کہ عید کا خطبہ ہوچکے کے بعد قربانی کی جائے۔^(۱) (عالیگیری) یعنی نماز ہوچکی ہے اور ابھی خطبہ نہیں ہوا ہے اس صورت میں قربانی ہو جائے گی مگر ایسا کرنا مکروہ ہے۔

مسئلہ ۲۷

یہ جو شہر و دیہات کا فرق بتایا گیا یہ مقام قربانی کے حاظہ سے ہے قربانی کرنے والے کے اعتبار سے نہیں یعنی دیہات میں قربانی ہوتا وقت ہے اگرچہ قربانی کرنے والا شہر میں ہوا اور شہر میں ہوتا نماز کے بعد ہوا اگرچہ جس کی طرف سے قربانی ہے وہ دیہات میں ہو لہذا شہری آدمی اگر یہ چاہتا ہے کہ صبح ہی نماز سے پہلے قربانی ہو جائے تو جانور دیہات میں بھیج دے۔^(۲) (در مختار)

مسئلہ ۲۸

اگر شہر میں متعدد جگہ عید کی نماز ہوتی ہو تو پہلی جگہ نماز ہوچکے کے بعد قربانی جائز ہے یعنی یہ ضرور نہیں کہ عید گاہ میں نماز ہو جائے جب ہی قربانی کی جائے بلکہ کسی مسجد میں ہو گئی اور عید گاہ میں نہ ہوئی جب بھی ہو سکتی ہے۔⁽³⁾ (در مختار، رد المحتار)

مسئلہ ۲۹

دو سویں کو اگر عید کی نماز نہیں ہوئی تو قربانی کے لیے یہ ضرور ہے کہ وقت نماز جاتا رہے یعنی زوال کا وقت آجائے اب قربانی ہو سکتی ہے اور دوسرے یا تیسرا دن نماز عید سے قبل ہو سکتی ہے۔⁽⁴⁾ (در مختار)

مسئلہ ۳۰

مئے میں چونکہ عید کی نماز نہیں ہوتی لہذا وہاں جو قربانی کرنا چاہے طلوں فجر کے بعد سے کر سکتا ہے اوس کے لیے وہی حکم ہے جو دیہات کا ہے کسی شہر میں اگر قتنہ کی وجہ سے نماز عید نہ ہوتا وہاں دسویں کی طلوں فجر کے بعد قربانی ہو سکتی ہے۔⁽⁵⁾ (در مختار، رد المحتار)

مسئلہ ۳۱

امام ابھی نماز ہی میں ہے اور کسی نے جانور ذبح کر لیا اگرچہ امام قعدہ میں ہوا اور بقدر تشدید بیٹھ چکا ہو گرا بھی

سلام نہ پھیرا ہو تو قربانی نہیں ہوئی اور اگر امام نے ایک طرف سلام پھیر لیا ہے دوسری طرف باقی تھا کہ اس نے ذبح کر دیا قربانی

۱..... ”الفتاوی الہندیۃ“، کتاب الأضحیۃ، الباب الثالث فی وقت الأضحیۃ، ج ۵، ص ۲۹۵۔

۲..... ”الدرالمختار“، کتاب الأضحیۃ، ج ۹، ص ۵۲۹۔

۳..... ”الدرالمختار“ و ”ردالمختار“، کتاب الأضحیۃ، ج ۹، ص ۵۲۷۔

۴..... ”الدرالمختار“، کتاب الأضحیۃ، ج ۹، ص ۵۳۰۔

۵..... ”الدرالمختار“ و ”ردالمختار“، کتاب الأضحیۃ، ج ۹، ص ۵۲۸، ۵۳۰۔

ہو گئی اور بہتر یہ ہے کہ خطبہ سے جب امام فارغ ہو جائے اوس وقت قربانی کی جائے۔⁽¹⁾ (عالیگیری)

مسئلہ ۳۲ امام نے نماز پڑھ لی اس کے بعد قربانی ہوئی پھر معلوم ہوا کہ امام نے بغیر وضو نماز پڑھادی تو نماز کا اعادہ کیا جائے قربانی کے اعادہ کی ضرورت نہیں۔⁽²⁾ (در مختار)

مسئلہ ۳۳ یہ گمان تھا کہ آج عرفہ کا دن⁽³⁾ ہے اور کسی نے زوال آنکاب کے بعد قربانی کر لی پھر معلوم ہوا کہ عرفہ کا دن نہ تھا بلکہ دسویں تاریخ تھی تو قربانی جائز ہو گئی۔ یو ہیں اگر دسویں کو نماز عید سے پہلے قربانی کر لی پھر معلوم ہوا کہ وہ دسویں نہ تھی بلکہ گیارہ ہو یہ تھی تو اس کی بھی قربانی جائز ہو گئی۔⁽⁴⁾ (عالیگیری)

مسئلہ ۳۴ نویں کے متعلق کچھ لوگوں نے گواہی دی کہ دسویں ہے اس بنا پر اوسی روز نماز پڑھ کر قربانی کی پھر معلوم ہوا کہ گواہی غلط تھی وہ نویں تاریخ تھی تو نماز بھی ہو گئی اور قربانی بھی۔⁽⁵⁾ (در مختار)

مسئلہ ۳۵ ایامِ حزنگزار گئے اور جس پر قربانی واجب تھی اوس نے نہیں کی ہے تو قربانی فوت ہو گئی اب نہیں ہو سکتی پھر اگر اوس نے قربانی کا جانور میعنی کر رکھا ہے مثلاً میعنی جانور کے قربانی کی منت مان لی ہے وہ شخص غنی ہو یا فقیر، ہر صورت اوسی میعنی جانور کو زندہ صدقہ کرے اور اگر ذنکر کرد़ الاتو سارا گوشہ صدقہ کرے اوس میں سے کچھ نہ کھائے اور اگر کچھ کھایا ہے تو جتنی کمی ہے تو جتنی کمی ہے اوس کی صدقہ کرے اور اگر ذنکر کیمی ہوئے جانور کی قیمت زندہ جانور سے کچھ کم ہے تو جتنی کمی ہے اوسے بھی صدقہ کرے اور فقیر نے قربانی کی نیت سے جانور خریدا ہے اور قربانی کے دن نکل گئے چونکہ اس پر بھی اسی میعنی جانور کی قربانی قربانی واجب ہے لہذا اس جانور کو زندہ صدقہ کر دے اور اگر ذنکر کرد़ الاتو ہی حکم ہے جو منت میں مذکور ہوا۔ یہ حکم اوسی صورت میں ہے کہ قربانی ہی کے لیے خریدا ہوا اور اگر اوس کے پاس پہلے سے کوئی جانور تھا اور اوس نے اوس کے قربانی کرنے کی نیت کر لیا ہے تو وہی جانور خرید لیا ہے تو وہی جانور صدقہ کر دے اور ذنکر کرد़ الاتو ہی حکم ہے جو مذکور ہوا اور خریدا ہوا تو بکری کی قیمت صدقہ کرے۔⁽⁶⁾ (در مختار، رد المحتار، عالیگیری)

① ”الفتاوى الهندية“، كتاب الأضحية، الباب الثالث في وقت الأضحية، ج ۵، ص ۲۹۵.

② ” الدر المختار“، كتاب الأضحية، ج ۹، ص ۵۲۹.

③ ” يعني نویں ذی الحجه کا دن۔ ”

④ ”الفتاوى الهندية“، كتاب الأضحية، الباب الثالث في وقت الأضحية، ج ۵، ص ۲۹۵.

⑤ ” الدر المختار“، كتاب الأضحية، ج ۹، ص ۵۳۰.

⑥ ” الدر المختار“ و ” رد المختار“، كتاب الأضحية، ج ۹، ص ۵۳۱.

و ”الفتاوى الهندية“، كتاب الأضحية، الباب الرابع فيما يتعلق بالمكان والزمان، ج ۵، ص ۲۹۶.

مسئلہ ۳۶ قربانی کے دن گزر گئے اور اوس نے قربانی نہیں کی اور جانور یا اوس کی قیمت کو صدقہ بھی نہیں کیا یہاں تک کہ دوسری بقید آگئی اب یہ چاہتا ہے کہ سال گزر شدت کی قربانی کی قضا اس سال کر لے یہ نہیں ہو سکتا بلکہ اب بھی وہی حکم ہے کہ جانور یا اوس کی قیمت صدقہ کرے۔ ^(۱) (عامگیری)

مسئلہ ۳۷ جس جانور کی قربانی واجب تھی ایامِ خرگز نے کے بعد اوس سے پیش ڈالا تو شمن کا صدقہ کرنا واجب ہے۔ ^(۲) (عامگیری)

مسئلہ ۳۸ کسی شخص نے یہ وصیت کی کہ اوس کی طرف سے قربانی کر دی جائے اور یہ نہیں بتایا کہ گائے یا بکری کس جانور کی قربانی کی جائے اور نہ قیمت بیان کی کہ اتنے کا جانور خرید کر قربانی کی جائے یہ وصیت جائز ہے اور بکری قربانی کر دینے سے وصیت پوری ہو گئی اور اگر کسی کو وکیل کیا کہ میری طرف سے قربانی کر دینا اور گائے یا بکری کا تعین نہ کیا اور قیمت بھی بیان نہیں کی تو یہ توکیل صحیح نہیں۔ ^(۳) (عامگیری)

مسئلہ ۳۹ قربانی کی منت مانی اور یہ معین نہیں کیا کہ گائے کی قربانی کرے گا یا بکری کی تو منت صحیح ہے بکری کی قربانی کر دینا کافی ہے اور اگر بکری کی قربانی کی منت مانی تو اونٹ یا گائے قربانی کر دینے سے بھی منت پوری ہو جائے گی منت کی قربانی میں سے کچھ نہ کھائے بلکہ سارا گوشت وغیرہ صدقہ کر دے اور کچھ کھایا تو جتنا کھایا اوس کی قیمت صدقہ کرے۔ ^(۴) (عامگیری)

قربانی کے جانور کا بیان

مسئلہ ۱ قربانی کے جانور تین قسم کے ہیں۔ اونٹ، گائے، بکری۔ ہر قسم میں اوس کی جتنی نوعیں ہیں سب داخل ہیں زراور مادہ، خصی ^(۵) اور غیر خصی سب کا ایک حکم ہے یعنی سب کی قربانی ہو سکتی ہے۔ بھیس گائے میں ثمار ہے اس کی بھی قربانی ہو سکتی ہے۔ بھیڑ اور دنبہ بکری میں داخل ہیں ان کی بھی قربانی ہو سکتی ہے۔ ^(۶) (عامگیری وغیرہ)

۱ ”الفتاوی الہندیۃ“، کتاب الأضحیہ، الباب الرابع فیما یتعلق بالمكان والزمان، ج، ۵، ص، ۲۹۶، ۲۹۷۔

۲ المرجع السابق، ص، ۲۹۷۔

۳ ”الفتاوی الہندیۃ“، کتاب الأضحیہ، الباب الثانی فی وجوب الأضحیة... الخ، ج، ۵، ص، ۲۹۵۔

۴ وہ جانور حس کے فوٹے کھال دیے گئے ہوں۔

۵ ”الفتاوی الہندیۃ“، کتاب الأضحیہ، الباب الخامس فی بیان محل افامة الواجب، ج، ۵، ص، ۲۹۷، وغیرہ۔

مسئلہ ۲ حشی جانور جیسے نیل گائے اور ہر ان کی قربانی نہیں ہو سکتی وحشی اور گھریلو جانور سے مل کر بچ پیدا ہوا مثلاً ہرن اور بکری سے اس میں ماں کا اعتبار ہے یعنی اوس بچ کی ماں بکری ہے تو جائز ہے اور بکرے اور بکری سے پیدا ہے تو ناجائز۔^(۱) (عامگیری)

مسئلہ ۳ قربانی کے جانور کی عمر یہ ہوئی چاہیے اونٹ پانچ سال کا گائے دو سال کی بکری ایک سال کی اس سے عمر کم ہو تو قربانی جائز نہیں زیادہ ہو تو جائز بلکہ افضل ہے۔ ہاں دنبہ یا بھیڑ کا چھ ماہہ بچہ اگر اتنا بڑا ہو کہ دور سے دیکھنے میں سال بھرا معلوم ہوتا ہو تو اس کی قربانی جائز ہے۔^(۲) (در مختار)

مسئلہ ۴ بکری کی قیمت اور گوشت اگر گائے کے ساتوں حصہ کی برابر ہو تو بکری افضل ہے اور گائے کے ساتوں حصہ میں بکری سے زیادہ گوشت ہو تو گائے افضل ہے یعنی جب دونوں کی ایک ہی قیمت ہو اور مقدار بھی ایک ہی ہو تو جس کا گوشت اچھا ہو وہ افضل ہے اور اگر گوشت کی مقدار میں فرق ہو تو جس میں گوشت زیادہ ہو وہ افضل ہے اور مینڈھا بھیڑ سے اور دنبہ دنوں کی ایک قیمت ہو اور دونوں میں گوشت برابر ہو۔ بکری بکرے سے افضل ہے مگر خصی بکرا بکری سے افضل ہے اور اونٹ اونٹ سے اور گائے بیل سے افضل ہے جبکہ گوشت اور قیمت میں برابر ہوں۔^(۳) (در مختار، ردا المختار)

مسئلہ ۵ قربانی کے جانور کو عیب سے خالی ہونا چاہیے اور تھوڑا سا عیب ہو تو قربانی ہو جائے گی مگر مکروہ ہو گی اور زیادہ عیب ہو تو ہو گی ہی نہیں۔ جس کے پیدائشیں نہ ہوں اوس کی قربانی جائز ہے اور اگر سینگ تھے مگر ٹوٹ گیا اور مینگ تک^(۴) ٹوٹا ہے تو ناجائز ہے اس سے کم ٹوٹا ہے تو جائز ہے۔ جس جانور میں جنوں ہے اگر اس حد کا ہے کہ وہ جانور چرتا بھی نہیں ہے تو اس کی قربانی ناجائز ہے اور اس حد کا نہیں ہے تو جائز ہے۔ خصی یعنی جس کے نکال لیے گئے ہیں یا محبوب یعنی جس کے نھیے اور عضو تناول سب کاٹ لیے گئے ہوں ان کی قربانی جائز ہے۔ اتنا بڑا ہا کہ بچ کے قبل نہ بایا داغا ہوا جانور یا جس کے دودھ نہ اورتا ہوان سب کی قربانی جائز ہے۔ خارشی جانور کی قربانی جائز ہے جبکہ فربہ^(۵) ہوا اور اتنا لاغر ہو کہ ہڈی میں مغز نہ رہا تو قربانی جائز نہیں۔^(۶) (در مختار، ردا المختار، عامگیری)

۱.....”الفتاوى الهندية“،كتاب الأضحية،الباب الخامس في بيان محل إقامة الواجب،ج ۵،ص ۲۹۷.

۲.....” الدر المختار“،كتاب الأضحية،ج ۹،ص ۵۳۳.

۳.....” الدر المختار“ و ”ردا المختار“،كتاب الأضحية،ج ۹،ص ۵۳۴.

۴.....”عین جر تک“۔^(۵) موثا، صحیح مندرجہ.

۵.....” الدر المختار“ و ”ردا المختار“،كتاب الأضحية،ج ۹،ص ۵۳۵.

و ”الفتاوى الهندية“،كتاب الأضحية،الباب الخامس في بيان محل إقامة الواجب،ج ۵،ص ۲۹۷.

مسئلہ ۶ بھینگے جانور کی قربانی ناجائز ہے۔ اندھے جانور کی قربانی ناجائز ہیں اور کانا جس کا کانا پن ظاہر ہوا س کی بھی قربانی ناجائز۔ اتنا لاغر جس کی ہڈیوں میں مغز نہ ہوا اور لگڑا جو قربان گاہ تک (۱) اپنے پاؤں سے نہ جاسکے اور اتنا بیمار جس کی بیماری ظاہر ہوا اور جس کے کان یادم یا چکی (۲) کئے ہوں یعنی وہ عضو تھائی سے زیادہ کٹا ہوا ان سب کی قربانی ناجائز ہے اور جس کے کان چکی تھائی یا اس سے کم کٹی ہو تو جائز ہے جس جانور کے پیدائشی کان نہ ہوں یا ایک کان نہ ہوا س کی ناجائز ہے اور جس کے کان چھوٹے ہوں اوس کی ناجائز ہے۔ جس جانور کی تھائی سے زیادہ نظر جاتی رہی اوس کی بھی قربانی ناجائز ہے اگر دونوں آنکھوں کی روشنی کم ہو تو اس کا پہچاننا آسان ہے اور صرف ایک آنکھ کی کم ہو تو اس کے پہچانے کا طریقہ یہ ہے کہ جانور کو ایک دونوں بھوکار کھا جائے پھر اوس آنکھ پر پٹی باندھ دی جائے جس کی روشنی کم ہے اور اچھی آنکھ کھلی رکھی جائے اور اتنی دور چارہ رکھیں جس کو جانور نہ دیکھے پھر چارہ کو نزدیک لاتے جائیں جس جگہ وہ چارے کو دیکھنے لگے وہاں نشان رکھ دیں پھر اچھی آنکھ پر پٹی باندھ دیں اور دوسرا کھول دیں اور چارہ کو قریب کرتے جائیں جس جگہ اس آنکھ سے دیکھ لے یہاں بھی نشان کر دیں پھر دونوں جگہوں کی پیمائش کریں اگر یہ جگہ اوس پہلی جگہ کی تھائی ہے تو معلوم ہوا کہ تھائی روشنی کم ہے اور اگر نصف ہے تو معلوم ہوا کہ پہنست اچھی آنکھ کی اس کی روشنی آدھی ہے۔ (۳) (ہدایہ، در مختار، عالمگیری)

مسئلہ ۷ جس کے دانت نہ ہوں (۴) یا جس کے تھن کٹے ہوں یا خٹک ہوں اوس کی قربانی ناجائز ہے بلکہ میں ایک کا خٹک ہونا ناجائز ہونے کے لیے کافی ہے اور گائے بھینس میں دو خٹک ہوں تو ناجائز ہے۔ جس کی ناک کٹی ہو یا علانج کے ذریعہ اوس کا دو دھنٹک کر دیا ہوا رخٹی جانور یعنی جس میں زرد مادہ دونوں کی علامتیں ہوں اور جلالہ جو صرف غلیظ کھاتا ہوا ان سب کی قربانی ناجائز ہے۔ (۵) (در مختار)

مسئلہ ۸ بھیڑ یا دنبہ کی اون کاٹ لی گئی ہوا س کی قربانی ناجائز ہے اور جس جانور کا ایک پاؤں کاٹ لیا گیا ہوا س کی قربانی ناجائز ہے۔ (۶) (عالمگیری)

۱..... ذبح کرنے کی جگہ تک۔ ۲..... دنبے کی گول چٹی دم۔

۳..... ”الهداية“، کتاب الأضحية، ج ۲، ص ۳۵۸۔

و ”الدر المختار“، کتاب الأضحية، ج ۹، ص ۵۳۵۔

و ”الفتاوى الهندية“، کتاب الأضحية، الباب الخامس فی بیان محل إقامة الواجب، ج ۵، ص ۲۹۷-۲۹۸۔
یعنی ایسا جانور جو لحاس کھانے کی صلاحیت نہ رکھتا ہو، ہاں البتہ اگر لحاس کھانے کی صلاحیت رکھتا ہو تو اس کی قربانی جائز ہے جیسا کہ بحر الرائق، ج ۸، ص ۳۲۳، الہداية، ج ۲، ص ۳۵۹، تبیین الحقائق، ج ۲، ص ۲۸۱، الفتاوى الخانية، ج ۲، ص ۳۳۲، الفتاوى الهندية، ج ۵، ص ۲۹۸ پر مذکور ہے۔ علمیہ

۵..... ”الدر المختار“، کتاب الأضحية، ج ۹، ص ۵۳۷۔

۶..... ”الفتاوى الهندية“، کتاب الأضحية، الباب الخامس فی بیان محل إقامة الواجب، ج ۵، ص ۲۹۸، ۲۹۹۔

مسئلہ ۹ جانور کو جس وقت خریدا تھا اوس وقت اوس میں ایسا عیب نہ تھا جس کی وجہ سے قربانی ناجائز ہوتی ہے بعد میں وہ عیب پیدا ہو گیا تو اگر وہ شخص مالک نصاب ہے تو دسرے جانور کی قربانی کرے اور مالک نصاب نہیں ہے تو اوس کی قربانی کر لے یا اوس وقت ہے کہ اوس فقیر نے پہلے سے اپنے ذمہ قربانی واجب نہ کی ہوا اور اگر اوس نے منت مانی ہے کہ بکری کی قربانی کروں گا اور منت پوری کرنے کے لیے بکری خریدی اوس وقت بکری میں ایسا عیب نہ تھا پھر پیدا ہو گیا اس صورت میں فقیر کے لیے بھی بھی حکم ہے کہ دسرے جانور کی قربانی کرے۔^(۱) (ہدایہ، رد المحتار)

مسئلہ ۱۰ فقیر نے جس وقت جانور خریدا تھا اوس وقت اوس میں ایسا عیب تھا جس سے قربانی ناجائز ہوتی ہے اور وہ عیب قربانی کے وقت تک باقی رہا تو اس کی قربانی کر سکتا ہے اور غنی عیب دار خریدے اور عیب دار ہی کی قربانی کرے تو ناجائز ہے اور اگر عیسیٰ جانور کو خریدا تھا اور بعد میں اوس کا عیب جاتا رہا تو غنی اور فقیر دونوں کے لیے اوس کی قربانی جائز ہے مثلاً ایسا لا غر جانور خریدا جس کی قربانی ناجائز ہے اور اوس کے بیہاں وہ فربہ ہو گیا تو غنی بھی اس کی قربانی کر سکتا ہے۔^(۲) (در المختار، رد المحتار)

مسئلہ ۱۱ قربانی کرتے وقت جانور او چھلا کو دا جس کی وجہ سے عیب پیدا ہو گیا یہ عیب مصنفین یعنی قربانی ہو جائے گی اور اگر او چھلنے کو دنے سے عیب پیدا ہو گیا اور وہ چھوٹ کر بھاگ گیا اور فوراً کپڑا لایا گیا اور ذبح کر دیا گیا جب بھی قربانی ہو جائے گی۔^(۳) (در المختار، رد المحتار)

مسئلہ ۱۲ قربانی کا جانور مر گیا تو غنی پر لازم ہے کہ دسرے جانور کی قربانی کرے اور فقیر کے ذمہ دوسرا جانور واجب نہیں اور اگر قربانی کا جانور گم ہو گیا یا چوری ہو گیا اور اوس کی جگہ دوسرا جانور خرید لیا اب وہ مل گیا تو غنی کو اختیار ہے کہ دونوں میں جس ایک کو چاہے قربانی کرے اور فقیر پر واجب ہے کہ دونوں کی قربانیاں کرے۔^(۴) (در المختار) مگر غنی نے اگر پہلے جانور کی قربانی کی تو اگر چہ اس کی قیمت دسرے سے کم ہو کوئی حرج نہیں اور اگر دسرے کی قربانی کی اور اس کی قیمت پہلے سے کم ہے تو جتنی کی ہے اُتی رقم صدقہ کرے ہاں اگر پہلے کوئی قربان کر دیا تو اب وہ تصدق^(۵) واجب نہ رہا۔^(۶) (رد المختار)

۱.....”الہدایہ“، کتاب الأضحیٰ، ج، ۲، ص، ۳۵۹۔

و ”رد المختار“، کتاب الأضحیٰ، ج، ۹، ص، ۵۳۹۔

۲.....”الدر المختار“ و ”رد المختار“، کتاب الأضحیٰ، ج، ۹، ص، ۵۳۹۔

۳..... المرجع السابق۔

۴.....”الدر المختار“، کتاب الأضحیٰ، ج، ۹، ص، ۵۳۹۔

۵..... صدقہ کرنا۔

۶.....”رد المختار“، کتاب الأضحیٰ، ج، ۹، ص، ۵۳۹۔

قربانی کے جانور میں شرکت

مسئلہ ۱۳ سات شخصوں نے قربانی کے لیے گائے خریدی تھی ان میں ایک کا انتقال ہو گیا اس کے ورثے نے شرکا سے یہ کہہ دیا کہ تم اس گائے کو اپنی طرف سے قربانی کرو اونھوں نے کرمی تو سب کی قربانیاں جائز ہیں اور اگر بغیر اجازت ورثے ان شرکا نے کی تو کسی کی نہ ہوتی۔^(۱) (ہدایہ)

مسئلہ ۱۴ گائے کے شرکا میں سے ایک کافر ہے یا ان میں ایک شخص کا مقصود قربانی نہیں ہے بلکہ گوشت حاصل کرنا ہے تو کسی کی قربانی نہ ہوتی بلکہ اگر شرکا میں سے کوئی غلام یا مدد بر ہے جب بھی قربانی نہیں ہو سکتی کیونکہ یہ لوگ اگر قربانی کی نیت بھی کریں تو نیت صحیح نہیں۔^(۲) (درالمختار، ردا المختار)

مسئلہ ۱۵ شرکا میں سے ایک کی نیت اس سال کی قربانی ہے اور باقیوں کی نیت سال گزشتہ کی قربانی ہے تو جس کی اس سال کی نیت ہے اوس کی قربانی صحیح ہے اور باقیوں کی نیت باطل کیونکہ سال گزشتہ کی قربانی اس سال نہیں ہو سکتی ان لوگوں کی یہ قربانی تطوع یعنی نقل ہوتی اور ان لوگوں پر لازم ہے کہ گوشت کو صدقہ کر دیں بلکہ ان کا ساتھی جس کی قربانی صحیح ہوتی ہے وہ بھی گوشت صدقہ کر دے۔^(۳) (ردا المختار)

مسئلہ ۱۶ قربانی کے سب شرکا کی نیت تقریب ہو^(۴) اس کا یہ مطلب ہے کہ کسی کا ارادہ گوشت نہ ہو اور یہ ضرور نہیں کہ وہ تقریب ایک ہی قسم کا ہو مثلاً سب قربانی ہی کرنا چاہتے ہیں بلکہ اگر مختلف قسم کے تقریب ہوں وہ تقریب سب پر واجب ہو یا کسی پر واجب ہو اور کسی پر واجب نہ ہو ہر صورت میں قربانی جائز ہے مثلاً دام احصار اور حرام میں شکار کرنے کی جزا اور سر منڈانے کی وجہ سے دام واجب ہوا ہو اور تقطیع و قرآن کا دام^(۵) کہ ان سب کے ساتھ قربانی کی شرکت ہو سکتی ہے۔ اسی طرح قربانی اور عقیقہ کی بھی شرکت ہو سکتی ہے کہ عقیقہ بھی تقریب کی ایک صورت ہے۔^(۶) (ردا المختار)

مسئلہ ۱۷ تین شخصوں نے قربانی کے جانور خریدے ایک نے دس کا دوسرا نے بیس کا تیسرا نے تیس کا اور ہر ایک نے جتنے میں خریدا ہے اوس کی واجبی قیمت بھی اوتھی ہی ہے یہ تینوں جانور مل گئے یہ پتا نہیں چلتا کہ کس کا کون ہے تینوں نے

۱.....”الہدایہ“، کتاب الأضحیة، ج ۲، ص ۳۶۰۔

۲.....”الدرالمختار“ و ”ردا المختار“، کتاب الأضحیة، ج ۹، ص ۵۴۔

۳.....”ردا المختار“، کتاب الأضحیة، ج ۹، ص ۵۴۔

۴.....”یعنی اللہ تعالیٰ کا حق ادا کرنا مقصود ہو۔^۵.....”یعنی حج تقطیع اور حج قرآن کا دام“، تفصیل کے لیے بہار شریعت، ج ۱، حصہ ۲ ملاحظہ فرمائیں۔

۶.....”ردا المختار“، کتاب الأضحیة، ج ۹، ص ۵۴۔

یا اتفاق کر لیا کہ ایک جانور ہر شخص قربانی کرے چنانچہ ایسا ہی کیا گیا سب کی قربانیاں ہو گئیں مگر جس نے تمیں میں خریدا تھا وہ
میں روپے خیرات کرے کیوں کہ ممکن ہے کہ وہ والے کو اوس نے قربانی کیا ہوا اور جس نے میں میں خریدا تھا وہ وہ روپے
خیرات کرے اور جس نے وہ میں خریدا تھا اوس پر کچھ صدقہ کرنا واجب نہیں اور اگر ہر ایک نے دوسرے کو ذبح کرنے کی اجازت
دے دی تو قربانی ہو جائے گی اور اوس پر کچھ واجب نہ ہوگا۔⁽¹⁾ (در مختار)

قربانی کے بعض مستحبات

مسئلہ ۱۸ مستحب یہ ہے کہ قربانی کا جانور خوب فربہ اور خوبصورت اور بڑا ہوا رکبری کی قسم میں سے قربانی کرنی ہوتی ہے
بہتر سینگ والا مینڈھا چلت کبرا ہو⁽²⁾ جس کے نصیہ کوٹ کر خصی کر دیا ہو کہ حدیث میں ہے حضور نبی اکرم صلی اللہ تعالیٰ علیہ وسلم
نے ایسے مینڈھے کی قربانی کی۔⁽³⁾ (علمگیری)

مسئلہ ۱۹ ذبح کرنے سے پہلے چھری کو تیز کر لیا جائے اور ذبح کے بعد جب تک جانور ٹھنڈا نہ ہو جائے اوس کے
تمام اعضا سے روح نکل نہ جائے اوس وقت تک ہاتھ پاؤں نہ کاٹیں اور نہ چھڑا اوتاریں اور بہتر یہ ہے کہ اپنی قربانی اپنے ہاتھ
سے کرے اگر اچھی طرح ذبح کرنا جانتا ہو اور اگر اچھی طرح نہ جانتا ہو تو دوسرے کو حکم دے وہ ذبح کرے مگر اس صورت
میں بہتر یہ ہے کہ وقت قربانی حاضر ہو حدیث میں ہے حضور اقدس صلی اللہ تعالیٰ علیہ وسلم نے حضرت فاطمہ زہرا رضی اللہ تعالیٰ
عہما سے فرمایا: ”کھڑی ہو جاؤ اور اپنی قربانی کے پاس حاضر ہو جاؤ کہ اوس کے خون کے پہلے ہی قطرہ میں جو کچھ گناہ کیے ہیں سب کی
مغفرت ہو جائے گی اس پر ابو سعید خدري رضي اللہ تعالیٰ عنہ نے عرض کیا یعنی اللہ (صلی اللہ تعالیٰ علیہ وسلم) یا آپ کی آں کے لیے
خاص ہے یا آپ کی آں کے لیے بھی ہے اور عامہ مسلمین کے لیے بھی فرمایا کہ میری آں کے لیے خاص بھی ہے اور تمام مسلمین
کے لیے عام بھی ہے۔⁽⁴⁾ (علمگیری، زیلیقی، شلبیہ)

مسئلہ ۲۰ قربانی کا جانور مسلمان سے ذبح کرنا چاہیے اگر کسی محسوسی یا دوسرے مشرک سے قربانی کا جانور ذبح
کرادیا تو قربانی نہیں ہوتی بلکہ یہ جانور حرام و مردار ہے اور کتابی سے قربانی کا جانور ذبح کرنا مکروہ ہے کہ قربانی سے مقصود

۱.....”الدر المختار“، کتاب الأضحية، ج ۹، ص ۱۵۴.

۲.....”یعنی سفید و سیاہ رنگ والا ہو۔

۳.....”الفتاوی الہندیۃ“، کتاب الأضحیة، الباب الخامس فی بیان محل إقامۃ الواجب، ج ۵، ص ۳۰۰.
و ”سنن أبي داود“، کتاب الضحايا، باب ما یستحب من الضحايا، الحدیث: ۲۷۹۵، ج ۲، ص ۱۲۶.

۴.....”الفتاوی الہندیۃ“، کتاب الأضحیة، الباب الخامس فی بیان محل إقامۃ الواجب، ج ۵، ص ۳۰۰.
و ”تبیین الحقائق“، کتاب الأضحیة، ج ۶، ص ۴۸۷.

و ”حاشیۃ الشلیلیہ“ هامش علی ”تبیین الحقائق“، کتاب الأضحیة، ج ۶، ص ۴۸۷.

تقریب الی اللہ ہے⁽¹⁾ اس میں کافر سے مدد نہ لی جائے بلکہ بعض ائمہ کے زدیک اس صورت میں بھی قربانی نہیں ہوگی مگر ہمارا نہ سب وہی پہلا ہے کہ قربانی ہو جائے گی اور مکروہ ہے۔⁽²⁾ (زیلیع، شلبیہ)

قربانی کا گوشت و پوست وغیرہ کیا کردے

مسئلہ ۲۱ قربانی کا گوشت خود بھی کھا سکتا ہے اور دوسرے شخص غنی یا فقیر کو دے سکتا ہے بلکہ اوس میں سے کچھ کھالیا قربانی کرنے والے کے لیے مستحب ہے۔ بہتر یہ ہے کہ گوشت کے تین حصے کرے ایک حصہ فقراء کے لیے اور ایک حصہ دوست و احباب کے لیے اور ایک حصہ اپنے گھر والوں کے لیے، ایک تباہی سے کم صدقہ نہ کرے۔ اور کل کو صدقہ کر دینا بھی جائز ہے اور کل گھر ی رکھ لے یہ بھی جائز ہے۔ تین دن سے زائد اپنے اور گھر والوں کے کھانے کے لیے رکھ لینا بھی جائز ہے اور بعض حدیثوں میں جو اس کی ممانعت آئی ہے وہ منسوخ ہے اگر اوس شخص کے اہل و عیال بہت ہوں اور صاحب و سمعت نہیں ہے تو بہتر یہ ہے کہ سارا گوشت اپنے بال بچوں ہی کے لیے رکھ چوڑے۔⁽³⁾ (عامگیری)

مسئلہ ۲۲ قربانی کا گوشت کافر کو نہ دے کہ بیہاں کے کفار حریبی ہیں۔

مسئلہ ۲۳ قربانی اگر مت کی ہے تو اوس کا گوشت نہ خود کھا سکتا ہے نہ انہیا کو کھلا سکتا ہے بلکہ اس کو صدقہ کر دینا واجب ہے وہ مت مانے والا فقیر ہو یا غنی دونوں کا ایک ہی حکم ہے کہ خون نہیں کھا سکتا ہے نہ غنی کو کھلا سکتا ہے۔⁽⁴⁾ (زیلیع)

مسئلہ ۲۴ میت کی طرف سے قربانی کی تو اوس کے گوشت کا بھی وہی حکم ہے کہ خود کھائے دوست احباب کو دے فقیروں کو دے یہ ضرور نہیں کہ سارا گوشت فقیروں ہی کو دے کیوں کہ گوشت اس کی امک ہے یہ سب کچھ کر سکتا ہے اور اگر میت نے کہہ دیا ہے کہ میری طرف سے قربانی کر دینا تو اس میں سے نہ کھائے بلکہ کل گوشت صدقہ کر دے۔⁽⁵⁾ (ردا محتر)

مسئلہ ۲۵ قربانی کا چڑا اور اوس کی جھول⁽⁶⁾ اور رشی اور اوس کے گل میں ہارڈا لہیے وہ ہار ان سب چیزوں کو صدقہ کر دے۔ قربانی کے چڑے کو خود بھی اپنے کام میں لاسکتا ہے یعنی اوس کو باقی رکھتے ہوئے اپنے کسی کام میں لاسکتا ہے۔
۱..... یعنی اللہ عزیز، بلکہ رضا حاصل کرنا ہے۔

۲..... "تبیین الحقائق"، کتاب الأضحیة، ج ۶، ص ۴۸۷۔

و "حاشیۃ المشلیۃ" هامش علی "تبیین الحقائق"، کتاب الأضحیة، ج ۶، ص ۴۸۷۔

۳..... "الفتاوی الہندیۃ"، کتاب الأضحیة، الباب الخامس فی بیان محل إقامۃ الواجب، ج ۵، ص ۳۰۰۔

۴..... "تبیین الحقائق"، کتاب الأضحیة، ج ۶، ص ۴۸۶۔

۵..... "ردا محتر"، کتاب الأضحیة، ج ۹، ص ۵۴۲۔

۶..... قربانی کے جانوروں پر ڈالنے والا کپڑا۔

مثلاً اوس کی جانماز بنائے، چلنی⁽¹⁾، تھیلی، مشکنیزہ، دسترخوان، ڈول وغیرہ بنائے یا کتابوں کی جلدیوں میں لگائے یہ سب کر سکتے ہیں۔⁽²⁾ (در مختار) چڑی کا ڈول بنایا تو اسے اپنے کام میں لائے اجرت پر نہ دے اور اگر اجرت پر دے دیا تو اس اجرت کو صدقہ کرے۔⁽³⁾ (ردا مختار)

مسئلہ ۲۶ قربانی کے چڑی کے کوئی چیزوں سے بدل سکتا ہے جس کو باقی رکھتے ہوئے اوس سے نفع اٹھایا جائے جیسے کتاب، ایسی چیز سے بدل نہیں سکتا جس کو ہلاک کر کے نفع حاصل کیا جاتا ہو جیسے روٹی، گوشت، سرک، روپیہ، بیسہ اور اگر اوس نے ان چیزوں کو چڑی کے عوض میں حاصل کیا تو ان چیزوں کو صدقہ کر دے۔⁽⁴⁾ (در مختار)

مسئلہ ۲۷ اگر قربانی کی کھال کو روپے کے عوض میں بیچا مگر اس لینے نہیں کہ اوس کو اپنی ذات پر یا بال بچوں پر صرف کرے گا بلکہ اس لیے کہ اوس سے صدقہ کر دے گا تو جائز ہے۔⁽⁵⁾ (عالیگیری) جیسا کہ آج کل اکثر لوگ کھال مدارس دینیہ میں دیا کرتے ہیں اور بعض مرتبہ وہاں کھال بھیجنے میں وقت ہوتی ہے اوسے بیچ کرو پہنچ دیتے ہیں یا کئی شخصوں کو دینا ہوتا ہے اوسے بیچ کر دام ان فقر اپر تقسیم کر دیتے ہیں یہ بیچ جائز ہے اس میں حرج نہیں اور حدیث میں جو اس کے بیچنے کی ممانعت آتی ہے اس سے مراد اپنے لیے بیچنا ہے۔

مسئلہ ۲۸ گوشت کا بھی وہی حکم ہے جو چڑی کا ہے کہ اس کو اگر ایسی چیز کے بدالے میں بیچا جس کو ہلاک کر کے نفع حاصل کیا جائے تو صدقہ کر دے۔⁽⁶⁾ (ہدایہ)

مسئلہ ۲۹ قربانی کی چربی اور اوس کی سری، پائے اور اون اور دودھ جو ذبح کے بعد دہا ہے ان سب کا وہی حکم ہے کہ اگر ایسی چیزاں کے عوض میں لی جس کو ہلاک کر کے نفع حاصل کرے گا تو اس کو صدقہ کر دے۔⁽⁷⁾ (عالیگیری)

مسئلہ ۳۰ قربانی کا چڑیا یا گوشت یا اس میں کی کوئی چیز قصاب یا ذبح کرنے والے کو اجرت میں نہیں دے سکتا کہ اس کو اجرت میں دینا بھی بیچنے ہی کے معنی میں ہے۔⁽⁸⁾ (ہدایہ)

۱.....آتا وغیرہ چھاننے کا آلہ چھلنی۔

۲.....”الدرالمختار”，كتاب الأضحية، ج ۹، ص ۵۴۳۔

۳.....”رالمحترار”，كتاب الأضحية، ج ۹، ص ۵۴۴۔

۴.....”الدرالمختار”，كتاب الأضحية، ج ۹، ص ۵۴۳۔

۵.....”الفتاوى الهندية”，كتاب الأضحية، الباب السادس فى بيان ما يستحب...إلخ، ج ۵، ص ۳۰۔

۶.....”الهداية”，كتاب الأضحية، ج ۲، ص ۳۶۰۔

۷.....”الفتاوى الهندية”，كتاب الأضحية، الباب السادس فى بيان ما يستحب...إلخ، ج ۵، ص ۳۰۔

۸.....”الهداية”，كتاب الأضحية، ج ۲، ص ۳۶۱۔

مسئلہ ۳۱ قصاص کو اجرت میں نہیں دیا بلکہ جیسے دسرے مسلمانوں کو دیتا ہے اس کو بھی دیا اور اجرت اپنے پاس سے دوسرا چیز دے گا تو جائز ہے۔

مسئلہ ۳۲ بھیر کے کسی جگہ کے بال نشانی کے لیے کاٹ لیے ہیں ان بالوں کو پھینک دینا یا کسی کو ہبہ کر دینا جائز ہے بلکہ انہیں صدقہ کرے۔^(۱) (علمگیری)

ذبح سے پہلے قربانی کے جانور سے منفعت حاصل کرنا منع ہے

مسئلہ ۳۳ ذبح سے پہلے قربانی کے جانور کے بال اپنے کسی کام کے لیے کاٹ لینا یا اوس کا دودھ دوہنا مکروہ وہ منوع ہے اور قربانی کے جانور پر سوار ہونا یا اوس پر کوئی چیز لا دنا یا اوس کو اجرت پر دینا غرض اوس سے منافع حاصل کرنا منع ہے اگر اوس نے اون کاٹ لیا یا دودھ دوہ لیا تو اسے صدقہ کر دے اور اجرت پر جانور کو دیا ہے تو اجرت کو صدقہ کرے اور اگر خود سوار ہوایا اوس پر کوئی چیز لا دی تو اس کی وجہ سے جانور میں جو کچھ کمی آئی تو قدر اسی میں صدقہ کرے۔^(۲) (در مختار، رد المحتار)

مسئلہ ۳۴ جانور دودھ والا ہے تو اس کے تھن پر ٹھنڈا پانی چھپڑ کے کہ دودھ خشک ہو جائے اگر اس سے کام نہ چلے تو جانور کو دودھ کر دودھ صدقہ کرے۔^(۳) (علمگیری)

مسئلہ ۳۵ جانور ذبح ہو گیا تو اب اس کے بال کو اپنے کام کے لیے کاٹ سکتا ہے اور اگر اوس کے تھن میں دودھ ہے تو دودھ سکتا ہے کہ جو مقصود تھا وہ پورا ہو گیا ب یا اس کی ملک ہے اپنے صرف میں لاسکتا ہے۔^(۴) (علمگیری)

مسئلہ ۳۶ قربانی کے لیے جانور خریدا تھا قربانی کرنے سے پہلے اس کے بچ پیدا ہوا تو بچ کو بھی ذبح کر دا لے اور اگر بچ کو بیچ ڈالا تو اس کا شن صدقہ کر دے اور اگر نہ ذبح کیا نہ بیچ کیا اور ایام نزدیک^(۵) گزر گئے تو اس کو زندہ صدقہ کر دے اور اگر کچھ نہ کیا اور بچ اوس کے بیہاں رہا اور قربانی کا زمانہ آگیا یہ چاہتا ہے کہ اس سال کی قربانی میں اسی کو ذبح کرے یہ نہیں کر سکتا اور اگر قربانی اسی کی کردی تو دوسری قربانی پھر کرے کہ وہ قربانی نہیں ہوئی اور وہ بچ ذبح کیا ہوا صدقہ کر دے بلکہ ذبح سے جو کچھ اوس کی قیمت میں کمی ہوئی اسے بھی صدقہ کرے۔^(۶) (علمگیری)

۱.....”الفتاویٰ الہندیۃ“، کتاب الأضحیٰ، الباب السادس فی بیان ما یستحب...إلخ، ج ۵، ص ۳۰.

۲.....”الدر المختار“ و ”رد المختار“، کتاب الأضحیٰ، ج ۹، ص ۴۵.

۳.....”الفتاویٰ الہندیۃ“، کتاب الأضحیٰ، الباب السادس فی بیان ما یستحب...إلخ، ج ۵، ص ۳۰.

۴.....الرجوع الساقی.

۵.....قربانی کے دن یعنی دس، گیارہ، بارہ و سی اجھے کے دن۔

۶.....”الفتاویٰ الہندیۃ“، کتاب الأضحیٰ، الباب السادس فی بیان ما یستحب...إلخ، ج ۵، ص ۳۰۱-۳۰۲.

مسئلہ ۳۷ قربانی کی اور اوس کے پیٹ میں زندہ بچہ ہے تو اسے بھی ذبح کر دے اور اسے صرف میں لاسکتا ہے اور مرا ہوا بچہ ہو تو اسے چینک دے مردار ہے۔

دوسرے کے قربانی کے جانور کو بلا اجازت ذبح کر دیا

مسئلہ ۳۸ دو شخصوں نے غلطی سے یہ کیا کہ ہر ایک نے دوسرے کی قربانی کی بکری ذبح کر دی یعنی ہر ایک نے دوسرے کی بکری کو اپنی سمجھ کر قربانی کر دیا تو بکری جس کی تھی اسی کی قربانی ہوئی اور چونکہ دونوں نے ایسا کیا الہذا دونوں کی قربانیاں ہو گئیں اور اس صورت میں کسی پرتاؤ ان نہیں بلکہ ہر ایک اپنی بکری ذبح شدہ لے لے اور فرض کرو کہ ہر ایک کو اپنی غلطی اوس وقت معلوم ہوئی جب اوس بکری کو صرف کرچکا تو چونکہ ہر ایک نے دوسرے کی بکری کھاڑی لہذا ہر ایک دوسرے سے معاف کرا لے اور اگر معافی پر راضی نہ ہوں تو چونکہ ہر ایک نے دوسرے کی قربانی کا گوشت بلا اجازت کھاڑا الگوشت کی قیمت کا تاؤان لے اس تاؤان کو صدقہ کرے کہ قربانی کے گوشت کے معاوضہ کا بھی حکم ہے۔ یہ تمام باتیں اوس وقت ہیں کہ ہر ایک دوسرے کے اس فعل پر کہ اوس نے اس کی بکری ذبح کر دی راضی ہو تو جس کی بکری تھی اسی کی قربانی ہوئی اور اگر راضی نہ ہو تو بکری کی قیمت کا تاؤان لے گا اور اس صورت میں جس نے ذبح کی اوس کی قربانی ہوئی یعنی بکری کا جب تاؤان لیا تو بکری ذبح کی (۱) ہو گئی اور اسی کی جانب سے قربانی ہوئی اور گوشت کا بھی بھی ما لک ہوا۔ (۲) (در مختار، رد المحتار)

مسئلہ ۳۹ دوسرے کی قربانی کی بکری بغیر اوس کی اجازت کے قصد اذبح کر دی اس کی دو صورتیں ہیں ما لک کی طرف سے اس نے قربانی کی اپنی طرف سے، اگر ما لک کی نیت سے قربانی کی تاؤان کی قربانی ہو گئی کہ وہ جانور قربانی کے لیے تھا اور قربان کر دیا گیا اس صورت میں ما لک اوس سے تاؤان نہیں لے سکتا اور اگر اوس نے اپنی طرف سے قربانی کی اور ذبح شدہ بکری کے لینے پر ما لک راضی ہے تو قربانی ما لک کی جانب سے ہوئی اور ذبح کی نیت کا اعتبا نہیں اور ما لک اگر اس پر راضی نہیں بلکہ بکری کا تاؤان لیتا ہے تو ما لک کی قربانی نہیں ہوئی بلکہ ذبح کی ہوئی کہ تاؤان دینے سے بکری کا ما لک ہو گیا اور اوس کی اپنی قربانی ہو گئی۔ (۳) (در مختار، رد المحتار)

مسئلہ ۴۰ اگر بکری قربانی کے لیے معین نہ ہو تو بغیر اجازت ما لک اگر دوسرًا شخص قربانی کر دے گا تو قربانی نہ ہو گی مثلاً ایک شخص نے پانچ بکریاں خریدی تھیں اور اوس کا یہ خیال تھا کہ ان میں سے ایک بکری کو قربانی کروں گا اور ان میں ذبح کرنے والے کی۔

(۱) ”الدر المختار“ و ”رد المختار“، کتاب الأضحية، ج ۹، ص ۴۶-۵۴۔

(۲) المرجع السابق، ص ۴۶۔

سے کسی ایک کو معین نہیں کیا تھا تو دوسرا شخص مالک کی جانب سے قربانی نہیں کر سکتا اگر کرے گا تو تاو ان لازم ہو گا ذبح کے بعد مالک اوس کی قربانی کی نیت کرے بیکار ہے یعنی اس صورت میں قربانی نہیں ہوئی۔⁽¹⁾ (رد المحتار)

مسئلہ ۲۱ دوسرے کی بکری غصب کر لی اور اوس کی قربانی کر لی اگر مالک نے زندہ بکری کا اوس شخص سے تاو ان لے لیا تو قربانی ہو گئی مگر یہ شخص گنہ کار ہے اس پر توبہ واستغفار لازم ہے اور اگر مالک نے تاو ان نہیں لیا بلکہ ذبح کی ہوئی بکری لی اور ذبح کرنے سے جو کچھ کمی ہوئی اوس کا تاو ان لیا تو قربانی نہیں ہوئی۔⁽²⁾ (رد المحتار)

مسئلہ ۲۲ اپنی بکری دوسرے کی طرف سے ذبح کر دی اوس کے حکم سے ایسا کیا یا بغیر حکم بہر صورت اوس کی قربانی نہیں کیونکہ اوس کی طرف سے قربانی اوس وقت ہو سکتی ہے جب اوس کی ملک ہو۔⁽³⁾ (شلبیہ)

مسئلہ ۲۳ ایک شخص کے پاس کسی کی بکری امانت کے طور پر تھی امین نے قربانی کر دی یہ قربانی صحیح نہیں نہ مالک کی طرف سے نہ امین کی طرف سے اگرچہ مالک نے امین سے اپنی بکری کا تاو ان لیا ہوا اسی طرح اگر کسی کا جانور اس کے پاس عاریت یا اجارہ کے طور پر⁽⁴⁾ ہے اور اس نے قربانی کر دیا یہ قربانی جائز نہیں۔ مر ہون کو⁽⁵⁾ رہن نے⁽⁶⁾ قربانی کیا تو ہو جائے گی کہ جانور اوس کی ملک ہے اور مر ہون نے کیا تو اس میں اختلاف ہے۔⁽⁷⁾ (رد المحتار)

مسئلہ ۲۴ مویشی خانہ کے جانور ایک مدت مقروہ کے بعد نیلام ہو جاتے ہیں اور بعض لوگ اوسے لے لیتے ہیں اس کی قربانی جائز نہیں کیونکہ یہ جانور اس کی ملک نہیں۔

مسئلہ ۲۵ دو شخصوں کے مابین ایک جانور مشترک ہے⁽⁸⁾ اوس کی قربانی نہیں ہو سکتی کہ مشترک مال میں دونوں کا حصہ ہے ایک کا حصہ دوسرے کے پاس امانت ہے اور اگر دو جانوروں میں دو شخص برابر کے شریک ہیں ہر ایک نے ایک ایک کی قربانی کر دی دونوں کی قربانیاں ہو جائیں گی۔⁽⁹⁾ (رد المحتار)

مسئلہ ۲۶ ایک شخص کے نواب پنجے ہیں اور ایک خود، اوس نے دس بکریوں کی قربانی کی اور یہ نیت نہیں کہ کس کی

①.....”رد المحتار“، کتاب الأضحیة، ج ۹، ص ۵۴۷۔

②..... المرجع السابق.

③..... ”حاشیة الشلبیة“ ہامش علی ”تبیین الحقائق“، کتاب الأضحیة، ج ۶، ص ۴۸۸۔

④..... یعنی کرانے کے طور پر۔ ⑤..... رہن رکھی ہوئی چیز کو۔ ⑥..... رہن رکھوانے والے نے۔

⑦..... ”رد المحتار“، کتاب الأضحیة، ج ۹، ص ۵۴۷۔

⑧..... یہاں جانور سے مراد بکری یا اس جیسا جانور مراد ہے جس میں صرف ایک حصہ ہوتا ہے۔۔۔ علمیہ

⑨..... ”رد المحتار“، کتاب الأضحیة، ج ۹، ص ۵۴۸۔

طرف سے کس بکری کی قربانی ہے مگر یہ نیت ضرور ہے کہ دسوں بکریاں ہم دسوں کی طرف سے ہیں یہ قربانی جائز ہے سب کی قربانیاں ہو جائیں گی۔^(۱) (علمگیری)

مسئلہ ۲۷ اپنی طرف سے اور اپنے بچوں کی طرف سے گائے کی قربانی کی اگر وہ نابالغ ہیں تو سب کی قربانیاں جائز ہیں اور بالغ ہیں اور سب لڑکوں نے کہہ دیا ہے تو سب کی طرف سے صحیح ہے اور اگر انھوں نے کہا نہیں یا بعض نے نہیں کہا ہے تو کسی کی قربانی نہیں ہوئی۔^(۲) (علمگیری)

مسئلہ ۲۸ بچ فاسد کے ذریعہ بکری خریدی اور قربانی کر دی یہ قربانی ہو گئی کہ بچ فاسد میں قبضہ کر لینے سے ملک ہو جاتی ہے اور بالغ کو اختیار ہے اگر اوس نے زندہ بکری کی واجبی قیمت مشتری سے لے لی تو اس کے ذمہ کچھ واجب نہیں اور اگر بائع نے ذبح کی ہوئی بکری لے لی تو قربانی کرنے والا اس ذبح کی ہوئی بکری کی قیمت صدقہ کرے۔^(۳) (علمگیری)

مسئلہ ۲۹ ایک شخص نے دوسرے کو بکری ہبہ کر دی موبہوب لہ^(۴) نے اوس کی قربانی کر دی اس کے بعد واہب^(۵) اپنا ہبہ واپس لینا چاہتا ہے وہ واپس لے سکتا ہے اور موبہوب لہ کی قربانی صحیح ہے اور اس کے ذمہ کچھ صدقہ کرنا بھی واجب نہیں۔^(۶) (علمگیری)

متفرق مسائل

مسئلہ ۵۰ دوسرے سے قربانی ذبح کرائی ذبح کے بعد وہ یہ کہتا ہے میں نے قصداً پسجم اللہ نہیں پڑھی اس کو اوس جانور کی قیمت دینی ہو گئی پھر اگر قربانی کا وقت باقی ہے تو اس قیمت سے دوسرے جانور خرید کر قربانی کرے اور اس کا گوشہ صدقہ کرے خود نہ کھائے اور وقت باقی نہ ہو تو اس قیمت کو صدقہ کر دے۔^(۷) (علمگیری)

مسئلہ ۵۱ تین شخصوں نے تین بکریاں قربانی کے لیے خریدیں پھر یہ بکریاں مل گئیں پتا نہیں چلتا کہ کس کی کونی بکری ہے اس صورت میں یہ کرنا چاہیے کہ ہر ایک دوسرے کو ذبح کرنے کا وکیل کر دے سب کی قربانیاں ہو جائیں گی کہ اس نے

۱.....الفتاوی الہندیۃ، کتاب الأضحیۃ، الباب الخامس فی بیان محل إقامۃ الواجب...إلخ، ج ۵، ص ۳۰۰.

۲.....المرجع السابق، الباب السابع فی التضحیۃ عن الغیر...إلخ، ج ۵، ص ۳۰۲.

۳.....المرجع السابق.

۴.....جے بکری ہبہ کی گئی۔^۵

۶.....الفتاوی الہندیۃ، کتاب الأضحیۃ، الباب السابع فی التضحیۃ عن الغیر...إلخ، ج ۵، ص ۳۰۳.

۷.....المرجع السابق.

اپنی بکری ذبح کی جب بھی جائز ہے اور دوسرے کی ذبح کی جب بھی جائز ہے کہ یہ اوس کا وکیل ہے۔⁽¹⁾ (عالیگیری)

مسئلہ ۵۲ دوسرے سے ذبح کرایا اور خود اپنا تھبھی چھری پر کھدیا کہ دونوں نے مل کر ذبح کیا تو دونوں پر لشمن اللہ کہنا واجب ہے ایک نے بھی قصدًا چھوڑ دی یا یہ خیال کر کے چھوڑ دی کہ دوسرے نے کہہ لی مجھے کہنے کی کیا ضرورت دونوں صورتوں میں جانور حلال نہ ہوا۔⁽²⁾ (درختار)

مسئلہ ۵۳ قربانی کے لیے گائے خریدی پھر اس میں چھ شخصوں کو شریک کر لیا سب کی قربانیاں ہو جائیں گی مگر ایسا کرنا مکروہ ہے ہاں اگر خریدنے ہی کے وقت اوس کا یارادہ تھا کہ اس میں دوسروں کو شریک کروں گا تو مکروہ نہیں اور اگر خریدنے سے پہلے ہی شرکت کر لی جائے تو یہ سب سے بہتر اور اگر غیر مالک نصاب نے قربانی کے لیے گائے خریدی تو خریدنے سے ہی اوس پر اس گائے کی قربانی واجب ہو گئی اب وہ دوسرے کو شریک نہیں کر سکتا۔⁽³⁾ (عالیگیری)

مسئلہ ۵۴ پانچ شخصوں نے قربانی کے لیے گائے خریدی ایک شخص آتا ہے وہ یہ کہتا ہے مجھے بھی اس میں شریک کرو چار نے مظور کر لیا اور ایک نے انکار کیا اوس گائے کی قربانی ہوئی سب کی طرف سے جائز ہو گئی کیونکہ یہ چھ شخص اون چاروں کا شریک ہے اور ان میں ہر ایک کا ساتویں حصہ سے زیادہ ہے اور گوشت یوں تقسیم ہو گا کہ پانچواں حصہ اوس کا ہے جس نے شرکت سے انکار کیا باقی چار حصوں کو یہ پانچوں برابر بانٹ لیں۔ یا یوں کرو کہ پیس حصے کر کے اوس کو پانچ حصے دو جس نے شرکت سے انکار کیا ہے باقیوں کو چار چار حصے۔⁽⁴⁾ (عالیگیری)

مسئلہ ۵۵ قربانی کے لیے بکری خریدی اور قربانی کردی پھر معلوم ہوا کہ بکری میں عیب ہے مگر ایسا عیب نہیں جس کی قربانی نہ ہو سکے اس کو اختیار ہے کہ اوس کی وجہ سے جو کچھ قیمت میں کی ہو سکتی ہے وہ بالائے سے واپس لے اور اوس کا صدقہ کرنا اس پر واجب نہیں اور اگر بائع⁽⁵⁾ کہتا ہے کہ میں ذبح کی ہوئی بکری لوں گا اور متن واپس کر دوں گا تو مشتری⁽⁶⁾ اس متن کو صدقہ کر دے صرف اتنا حصہ جو عیب کی وجہ سے کم ہو سکتا ہے اوس کو رکھ سکتا ہے۔⁽⁷⁾ (عالیگیری)

مسئلہ ۵۶ قربانی کی ذبح کی ہوئی بکری غصب کر لی غاصب سے اس کا تاوان لے سکتا ہے مگر اس تاوان کو صدقہ

١.....”الفتاوى الهندية“،كتاب الأضحية،الباب السابع فى التضحية عن الغير...الخ،ج ٥،ص ٤٠.

٢.....” الدر المختار“،كتاب الأضحية،ج ٩،ص ١۔ ٥٥١

٣.....”الفتاوى الهندية“،كتاب الأضحية،الباب الثامن فيما يتعلق بالشركة فى الضحايا،ج ٥،ص ٤۔ ٣٠

٤..... المرجع السابق،ص ٤۔ ٣٠٥،٣٠٣

٥..... بنچ والـ۔ ٦..... خریدار۔

٧.....”الفتاوى الهندية“،كتاب الأضحية،الباب التاسع فى المتفرقات،ج ٥،ص ٣٠٧۔

کرنے ضروری ہے کہ یہ اوس قربانی کا معاوضہ ہے۔⁽¹⁾ (عامگیری)

مسئلہ ۵۷ مالک نصاب نے قربانی کی منت مانی تو اوس کے ذمہ دو قربانیاں واجب ہو گئیں ایک وہ جو غنی پر واجب ہوتی ہے اور ایک منت کی وجہ سے۔ دو یادو سے زیادہ قربانیوں کی منت مانی تو جتنی قربانیوں کی منت ہے سب واجب ہیں۔⁽²⁾ (در مختار، رد المحتار)

مسئلہ ۵۸ ایک سے زیادہ قربانی کی سب قربانیاں جائز ہیں ایک واجب باقی نفل اور اگر ایک پوری گائے قربانی کی تو پوری سے واجب ہی ادا ہو گائیں کہ ساتواں حصہ واجب ہو باقی نفل۔⁽³⁾ (در مختار، رد المحتار)

تفصیل: قربانی کے مسائل تفصیل کے ساتھ مذکور ہو چکے اب مختصر طور پر اس کا طریقہ بیان کیا جاتا ہے تاکہ عوام کے لیے آسانی ہو۔ قربانی کا جانور اون شرائط کے موافق ہو جو مذکور ہو گئیں یعنی جو اوس کی عمر بتائی گئی اوس سے کم نہ ہو اور اون عیوب سے پاک ہو جن کی وجہ سے قربانی ناجائز ہوتی ہے اور بہتر یہ کہ عمدہ اور فربہ ہو۔ قربانی سے پہلے اوسے چارہ پانی دے دیں یعنی بھوکا پیاسا ساز نہ کریں۔ اور ایک کے سامنے دوسرے کو نہ ذبح کریں اور پہلے سے چھری تیز کر لیں ایسا نہ ہو کہ جانور گرانے کے بعد اوس کے سامنے چھری تیز کی جائے۔ جانور کو باکیں پہلو پر اس طرح لٹائیں کہ قبلہ کو اوس کا منہ ہو اور اپنا داہنا پاؤں اوس کے پہلو پر رکھ کر تیز چھری سے جلد ذبح کر دیا جائے اور ذبح سے پہلے یہ دعا پڑھی جائے۔

إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا آتَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمْرُتُ وَآتَا مِنَ الْمُسْلِمِينَ اللَّهُمَّ لَكَ وَمِنْكَ بِسْمِ اللَّهِ الَّلَّهِ أَكْبَرُ.⁽⁴⁾

اسے پڑھ کر ذبح کر دے۔ قربانی اپنی طرف سے ہو تو ذبح کے بعد یہ دعا پڑھے۔

اللَّٰهُمَّ تَقْبِلْ مِنِي كَمَا تَقْبَلْتَ مِنْ خَلِيلِكَ إِبْرَاهِيمَ عَلَيْهِ السَّلَامُ وَحَسِيبَكَ مُحَمَّدٍ⁽⁵⁾ صَلَّى اللَّهُ تَعَالَى عَلَيْهِ وَسَلَّمَ.

۱.....”الفتاوی الہندیۃ“، کتاب الأضحیۃ، الباب التاسع فی المتفقات، ج ۵، ص ۳۰۷۔

۲.....”الدر المختار“ و ”رد المختار“، کتاب الأضحیۃ، ج ۹، ص ۵۴۹، ۵۵۰۔

۳..... المرجع السابق، ص ۱۵۵۔

۴..... میں نے اپنا منہ اس کی طرف کیا جس نے آسمان اور زمین بنائے، ایک اسی کا ہو کر اور میں مشرکوں میں نہیں۔ بے شک میری نماز اور میری قربانیاں اور میرا جینا اور میرا منہ سب اللہ کے لئے ہے جو رب سارے جہاں کا، اس کا کوئی شریک نہیں، مجھے بھی حکم ہے اور میں مسلمانوں میں ہوں، اے اللہ (عز و جل) تیرے ہی اور تیری دی ہوئی توفیق سے، اللہ کے نام سے شروع اللہ سب سے بڑا ہے، بسم اللہ اللہ اکبر۔

۵..... اے اللہ (عز و جل) تو مجھ سے (اس قربانی کو) قبول فرمائیے تو نے اپنے خلیل ابراہیم علیہ السلام اور اپنے حسیب محمد صلی اللہ تعالیٰ علیہ والہ وسلم سے قول فرمائی۔

اس طرح ذبح کرے کہ چاروں رکیں کٹ جائیں یا کم سے کم تین رکیں کٹ جائیں۔ اس سے زیادہ نہ کاٹیں کہ چھری گردن کے مہر تک پہنچ جائے کہ یہ بے وجہ کی تکلیف ہے پھر جب تک جانور ٹھنڈا نہ ہو جائے یعنی جب تک اوس کی روح بالکل نہ نکل جائے اوس کے نہ پاؤں وغیرہ کاٹیں نہ کھال اوتاریں اور اگر دوسرا کی طرف سے ذبح کرتا ہے تو منی کی جگہ من کے بعد اوس کا نام لے۔ اور اگر وہ مشترک جانور ہے جیسے گائے اونٹ تو وزن سے گوشت تقسیم کیا جائے بعض تنخیش سے ⁽¹⁾ تقسیم نہ کریں۔ پھر اس گوشت کے تین حصے کر کے ایک حصہ فقرہ پر تصدق کرے ⁽²⁾ اور ایک حصہ دوست و احباب کے بیہاں بھیجے اور ایک اپنے گھروالوں کے لیے رکھے اور اس میں سے خود بھی کچھ کھائے اور اگر اہل و عیال زیادہ ہوں تو تہائی سے زیادہ بلکہ کل گوشت بھی گھر کے صرف میں ⁽³⁾ لاسکتا ہے۔ اور قربانی کا چڑرا اپنے کام میں بھی لاسکتا ہے اور ہو سکتا ہے کہ کسی نیک کام کے لیے دیدے مثلاً مسجد یا دینی مدرسہ کو دیدے یا کسی فقیر کو دیدے۔ بعض جگہ یہ چڑرا امام مسجد کو دیا جاتا ہے اگر امام کی تنخواہ میں نہ دیا جاتا ہو بلکہ اعانت کے طور پر ہو تو حرج نہیں۔ بحر الرائق میں مذکور ہے کہ قربانی کرنے والا بقر عید کے دن سب سے پہلے قربانی کا گوشت کھائے اس سے پہلے کوئی دوسری چیز نہ کھائے یہ مستحب ہے اس کے خلاف کرے جب بھی حرج نہیں۔ ⁽⁴⁾

فائدہ: احادیث سے ثابت ہے کہ سید عالم حضرت محمد رسول اللہ صَلَّی اللہُ عَلَیْہِ وَسَلَّمَ نے اس امت مرحومہ کی طرف سے قربانی کی یہ حضور (صلی اللہ تعالیٰ علیہ وآلہ وسلم) کے بے شمار الطاف میں سے ایک خاص کرم ہے کہ اس موقع پر بھی امت کا خیال فرمایا اور جو لوگ قربانی نہ کر سکے اون کی طرف سے خود ہی قربانی ادا فرمائی۔ یہ شبہ کہ ایک مینڈھا ان سب کی طرف سے کیونکر ہو سکتا ہے یا جو لوگ ابھی پیدا ہی نہ ہوئے اون کی قربانی کیونکر ہوئی اس کا جواب یہ ہے کہ یہ حضور اقدس صَلَّی اللہ تعالیٰ علیہ وَسَلَّمَ کے خصائص سے ہے۔ جس طرح حضور (صلی اللہ تعالیٰ علیہ وآلہ وسلم) نے چھ مہینے کے مکری کے بچ کی قربانی ابو بردہ رضی اللہ تعالیٰ عنہ کے لیے جائز فرمادی اور وہ کے لیے اس کی ممانعت کر دی۔ اسی طرح اس میں خود حضور (صلی اللہ تعالیٰ علیہ وآلہ وسلم) کی خصوصیت ہے۔ کہنا یہ ہے کہ جب حضور (صلی اللہ تعالیٰ علیہ وآلہ وسلم) نے امت کی طرف سے قربانی کی توجیہ مسلمان صاحب استطاعت ہوا اگر حضور اقدس صَلَّی اللہ تعالیٰ علیہ وَسَلَّمَ کے نام کی ایک قربانی کرنے تھے نصیب اور بہتر سینگ والامینڈھا ہے جس کی سیاہی میں سفیدی کی بھی آمیزش ہو جیسے مینڈھے کی خود حضور اکرم (صلی اللہ تعالیٰ علیہ وآلہ وسلم) نے قربانی فرمائی۔

عقیقہ کا بیان

اس کے متعلق پہلے چند احادیث ذکر کی جاتی ہیں وہ یہ ہیں۔

۱..... اندازہ سے۔ ۲..... صدقہ کر دے۔ ۳..... استعمال میں۔

۴..... ”البحر الرائق“، کتاب الصلاة، باب ما يفسد الصلاة... إلخ، ج ۲، ص ۵۷۔

حدیث ۱ امام بخاری نے سلمان بن عامر رضی اللہ تعالیٰ عنہ سے روایت کی کہتے ہیں میں نے رسول اللہ صلی اللہ تعالیٰ علیہ وسلم کو فرماتے سن کہ ”لڑکے کے ساتھ عقیقہ ہے اوس کی طرف سے خون بہاؤ (یعنی جانور ذبح کرو) اور اوس سے اذیت کو دور کرو“،^(۱) (یعنی اوس کا سر موٹا دو۔

حدیث ۲ ابو داود و ترمذی ونسائی نے اُمّ کرز رضی اللہ تعالیٰ عنہما سے روایت کی کہتے ہیں میں نے رسول اللہ صلی اللہ تعالیٰ علیہ وسلم کو فرماتے سن کہ ”لڑکے کی طرف سے دبکریاں اور لڑکی کی طرف سے ایک اس میں حرخ نہیں کر زہوں یاماڈہ“،^(۲)

حدیث ۳ امام احمد و ابو داود و ترمذی ونسائی سمرہ رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم نے فرمایا: ”لڑکا اپنے عقیقہ میں گروی ہے ساتویں دن اوس کی طرف سے جانور ذبح کیا جائے اور اوس کا نام رکھا جائے اور سر موٹا جائے۔“^(۳) گروی ہونے کا یہ مطلب یہ ہے کہ اوس سے پورا فتح حاصل نہ ہو گا جب تک عقیدہ کیا جائے اور بعض نے کہا پچ کی سلامتی اور اوس کی نشوونما اور اوس میں اچھے اوصاف ہوں اعیقہ کے ساتھ وابستہ ہیں۔

حدیث ۴ ترمذی نے امیر المؤمنین حضرت علی رضی اللہ تعالیٰ عنہ سے روایت کی کہتے ہیں رسول اللہ صلی اللہ تعالیٰ علیہ وسلم نے حضرت حسن رضی اللہ تعالیٰ عنہ کی طرف سے عقیقہ میں بکری ذبح کی اور یہ فرمایا کہ ”اے فاطمہ اس کا سر موٹا دو اور بال کے وزن کی چاندی صدق کرو“، ہم نے بالوں کو وزن کیا تو ایک درہم یا کچھ کم تھے۔^(۴)

حدیث ۵ ابو داود ابن عباس رضی اللہ تعالیٰ عنہما سے رسول اللہ صلی اللہ تعالیٰ علیہ وسلم نے امام حسن و امام حسین رضی اللہ تعالیٰ عنہما کی طرف سے ایک ایک مینڈھ کا عقیقہ کیا اور نسائی کی روایت میں ہے کہ دو دو مینڈھ۔^(۵)

حدیث ۶ ابو داود بریدہ رضی اللہ تعالیٰ عنہ سے راوی کہتے ہیں کہ زمانہ جاہلیت میں جب ہم میں کسی کے پچھے بیدا ہوتا تو بکری ذبح کرتا اور اوس کا خون بچکے سر پر پوت دیتا^(۶) اب جبکہ اسلام آیا تو ساتویں دن ہم بکری ذبح کرتے ہیں اور بچہ کا سر موٹا تھے ہیں اور سر پر زعفران لگادیتے ہیں۔^(۷)

حدیث ۷ ابو داود و ترمذی الیورافع رضی اللہ تعالیٰ عنہ سے راوی کہتے ہیں کہ جب حضرت امام حسن بن علی رضی اللہ تعالیٰ عنہما

۱ ”صحیح البخاری“، کتاب العقیدہ، باب إماتة الأذى عن الصبي في العقيدة، الحدیث: ۵۴۷۲، ج ۳، ص ۵۴۷.

۲ ”سنن أبي داود“، کتاب الضحايا، باب العقیدة، الحدیث: ۲۸۳۵، ج ۳، ص ۱۴۱.

۳ ”جامع الترمذی“، کتاب الأضاحی، باب من العقیدة، الحدیث: ۱۵۲۷، ج ۳، ص ۱۷۷.

۴ المرجع السابق، باب العقیدة بشارة، الحدیث: ۱۵۲۴، ص ۱۷۵.

۵ ”سنن أبي داود“، کتاب الضحايا، باب العقیدة، الحدیث: ۲۸۴۱، ج ۳، ص ۱۴۳.

۶ ”سنن النسائی“، کتاب العقیدة، باب کم یعنی عن الجاریة، الحدیث: ۴۲۲۵، ج ۴، ص ۶۸۸.

یعنی سر پر مل لیتا۔

۷ ”سنن أبي داود“، کتاب الضحايا، باب العقیدة، الحدیث: ۲۸۴۳، ج ۳، ص ۱۴۴.

پیدا ہوئے تو میں نے دیکھا کہ حضور اقدس صلی اللہ تعالیٰ علیہ وسلم نے اون کے کان میں وہی اذان کی جو نماز کے لیے کہی جاتی ہے۔⁽¹⁾

حکایت ۸ امام مسلم حضرت عائشہ رضی اللہ تعالیٰ عنہا سے راوی کہتی ہیں کہ رسول اللہ صلی اللہ تعالیٰ علیہ وسلم کی خدمت میں بچے لائے جاتے تھے (صلی اللہ تعالیٰ علیہ والہ وسلم) ان کے لیے برکت کی دعا کرتے اور تحسیک کرتے یعنی کوئی چیز مثلاً کھجور چبا کر اوس بچہ کے تالوں میں لگادیتے کہ سب سے پہلے اوس کے شکم میں حضور (صلی اللہ تعالیٰ علیہ والہ وسلم) کا العاب دہن پہنچے۔⁽²⁾

حکایت ۹ بخاری و مسلم حضرت اسما بنت ابی بکر صدیق رضی اللہ تعالیٰ عنہما سے راوی کہتی ہیں کہ عبد اللہ بن زبیر رضی اللہ تعالیٰ عنہ کہ میں ہجرت سے قبل میرے پیٹ میں تھے بعد ہجرت قبائلیں یہ پیدا ہوئے میں ان کو رسول اللہ صلی اللہ تعالیٰ علیہ وسلم کی خدمت میں لا لی اور حضور (صلی اللہ تعالیٰ علیہ والہ وسلم) کی گود میں ان کو کھدیا پھر حضور (صلی اللہ تعالیٰ علیہ والہ وسلم) نے کھجور منگائی اور چبا کر ان کے منوہ میں ڈال دی اور ان کے لیے دعا ہے برکت کی اور بعد ہجرت مسلمان مہاجرین کے یہاں یہ سب سے پہلے پہنچ ہیں۔⁽³⁾

سائل: پچہ پیدا ہونے کے شکریہ میں جو جانور ذبح کیا جاتا ہے اوس کو عقیقہ کہتے ہیں۔ حفظیہ کے نزدیک عقیقہ مباح و متحب ہے۔ یہ جو بعض کتابوں میں مذکور ہے کہ عقیقہ سنت نہیں اس سے مراد یہ ہے کہ سنت موکدہ نہیں ورنہ جب خود حضور اقدس صلی اللہ تعالیٰ علیہ وسلم کے فعل سے اس کا ثبوت موجود ہے تو مطلاقاً اس کی سنت سے انکار نہیں۔ بعض کتابوں میں یہ آیا ہے کہ قربانی سے یہ منسوخ ہے اس کا یہ مطلب ہے کہ اوس کا وجوب منسوخ ہے جس طرح یہ کہا جاتا ہے کہ زکوٰۃ نے حقوق مالی کو منسوخ کر دیا یعنی اون کی فرضیت منسوخ ہو گئی۔ جب بچہ پیدا ہوتے تو متحب یہ ہے کہ اوس کے کان میں اذان واقامت کی جائے اذان کہنے سے ان شاء اللہ تعالیٰ بلا کیں دور ہو جائیں گی۔ بہتر یہ ہے کہ دہنے کان میں چار مرتبہ اذان اور باسیں میں تین مرتبہ اقامت کی جائے۔ بہت لوگوں میں یہ رواج ہے کہ لڑکا بیدا ہوتا ہے تو اذان کی جاتی ہے اور لڑکی پیدا ہوتی ہے تو نہیں کہتے۔ یہ نہ چاہیے بلکہ لڑکی پیدا ہو جب بھی اذان واقامت کی جائے۔ ساتویں دن اوس کا نام رکھا جائے اور اوس کا سر موٹا جائے اور سر موٹا نے کے وقت عقیقہ کیا جائے۔ اور بالوں کو وزن کر کے اوتنی چاندنی یا سونا صدقہ کیا جائے۔

مسئلہ ۱ ہندوستان میں عموماً بچہ پیدا ہونے پر پھٹھی⁽⁴⁾ کی جاتی ہے۔ بعض لوگوں میں اس موقع پر ناجائز سیمیں بر قی جاتی ہیں مثلاً عورتوں کا گانا جانا ایسی باتوں سے پھٹا اور ان کو چھوڑنا ضروری ولازم ہے بلکہ مسلمانوں کو وہ کرنا چاہیے جو حضور اقدس صلی اللہ تعالیٰ علیہ والہ وسلم کے قول فعل سے ثابت ہے۔ عقیقہ سے بہت زائد سوم میں صرف کردیتے ہیں اور عقیقہ نہیں

① ”سنن أبي داود“، كتاب الأدب، باب في الصبي بولد فيؤذن في أذنه، الحديث: ۱۰۵، ج ۴، ص ۴۲۳۔

② ”صحيح مسلم“، كتاب الطهارة، باب حكم بول الطفل الرضيع... إلخ، الحديث: ۱۰۱-۲۸۶، ص ۱۶۵۔

③ ”صحيح البخاري“، كتاب العقيقة، باب تسمية المولود... إلخ، الحديث: ۴۶۹، ج ۳، ص ۵۴۶۔

④ بچہ کی بیدا ش کے حصے دن منائی جانے والی خوشی۔

کرتے۔ عقیدہ کریں تو سنت بھی ادا ہو جائے اور مہمانوں کے کھلانے کے لیے گوشت بھی ہو جائے۔

مسئلہ ۲ بچ کا اچھا نام رکھا جائے۔ ہندوستان میں بہت لوگوں کے ایسے نام ہیں جن کے کچھ معنی نہیں یا اون کے برے معنی ہیں ایسے ناموں سے احتراز کریں۔ انبیاء کرام علیہم السلام کے اسمائے طیبہ اور صحابہ و تابعین و بزرگان وین کے نام پر نام رکھنا بہتر ہے امید ہے کہ اون کی برکت بچ کے شامل حال ہو۔

مسئلہ ۳ عبد اللہ و عبد الرحمن بہت اچھے نام ہیں مگر اس زمانہ میں یا کثر دیکھا جاتا ہے کہ جائے عبد الرحمن اوس شخص کو بہت سے لوگ حمل کرتے ہیں اور غیر خدا کو حمل کہنا حرام ہے۔ اسی طرح عبد القلیق کو خالق اور عبد المعبود کو معبود کہتے ہیں اس قسم کے ناموں میں الیک ناجائز تمیم ہرگز نہ کی جائے۔ اسی طرح بہت کثرت سے ناموں میں تغیر کا رواج ہے لیعنی نام کو اس طرح بگڑاتے ہیں جس سے حقارت لکھتی ہے اور ایسے ناموں میں تغیر ہرگز نہ کی جائے لہذا جہاں یہ گمان ہو کہ ناموں میں تغیر کی جائے گی یہ نام نہ کھے جائیں دوسرے نام رکھے جائیں۔ (۱) (علمگیری وغیرہ)

مسئلہ ۴ محمد بہت پیارا نام ہے اس نام کی بڑی تعریف حدیثوں میں آئی ہے اگر تغیر کا اندر یہ نہ ہو تو یہ نام رکھا جائے اور ایک صورت یہ ہے کہ عقیدہ کا نام ہو اور پکارنے کے لیے کوئی دوسرانام تجویز کر لیا جائے اور ہندوستان میں ایسا بہت ہوتا ہے کہ ایک شخص کے کئی نام ہوتے ہیں اس صورت میں نام کی برکت بھی ہوگی اور تغیر سے بھی نجاح جائیں گے۔

مسئلہ ۵ مردہ بچہ پیدا ہوا تو اس کا نام رکھنے کی ضرورت نہیں بغیر نام اس کو فون کر دیں (۲) اور زندہ پیدا ہوا تو اس کا نام رکھا جائے اگرچہ پیدا ہوا کو مر جائے۔ (۳)

مسئلہ ۶ عقیدہ کے لیے ساتوں دن بہتر ہے اور ساتویں دن نہ کر سکتے ہیں سنت ادا ہو جائے گی۔ بعض نے یہ کہا کہ ساتویں یا چودھویں یا کیسویں دن یعنی سات دن کا لحاظ رکھا جائے یہ بہتر ہے اور یاد نہ رہے تو یہ کرے کہ جس دن بچہ پیدا ہوا وہ دن کو یاد رکھیں اوس سے ایک دن پہلے والا دن جب آئے وہ ساتوں ہو گا مثلاً جمع کو پیدا ہوا تو جمعرات ساتویں دن ہے اور سنیچ کو پیدا ہوا تو ساتویں دن جمعہ ہو گا پہلی صورت میں جس جمعرات کو اور دوسری صورت میں جس جمع کو عقیدہ کرے گا اوس میں ساتویں کا حساب ضرور آئے گا۔

۱ ”الفتاوى الهندية“، كتاب الكراهة، الباب الثاني والعشرون في تسمية الأولاد... الخ، ج، ۵، ص ۳۶۲، وغيره.

۲ یعنی الراوی یہ مگر امام ابو یوسف رحمہ اللہ تعالیٰ کامنہ ہب یہ ہے کہ بزرگ نہ پیدا ہو یا مردہ بہر حال اس کی تکریم کے لیے اس کا نام رکھا جائے۔ ملتقی الابحر میں بے کاس پر فتویٰ ہے اور نہر سے متفاہ ہے کہ میں مختار ہے ایسا ہی درختار باب صلاة الجنازة جلد ۳، صفحہ ۱۵۳ میں ہے۔ بہار شریعت، ج ۱ حصہ ۲، صفحہ ۸۷۲، نماز جنازہ کا بیان میں بھی اسی کو اختیار کیا اور اس حصے پر اعلیٰ حضرت کی یہ تصدیق بھی ہے کہ اسے مسائل صحیحہ، رجیحہ، محققة، متفقہ پر مشتمل پایا لہذا مسلمانوں کو اسی پر عمل کرنا چاہئے۔ علمیہ

۳ ”الفتاوى الهندية“، كتاب الكراهة، الباب الثاني والعشرون في تسمية الأولاد... الخ، ج، ۵، ص ۳۶۲.

مسئلہ ۷ لڑکے کے عقیقہ میں دو بکرے اور لڑکی میں ایک بکری ذبح کی جائے یعنی لڑکے میں نرجانور اور لڑکی میں مادہ مناسب ہے۔ اور لڑکے کے عقیقہ میں بکریاں اور لڑکی میں بکار کیا جب بھی حرج نہیں۔ اور عقیقہ میں گائے ذبح کی جائے تو لڑکے کے لیے دو حصے اور لڑکی کے لیے ایک حصہ کافی ہے یعنی سات حصوں میں دو حصے یا ایک حصہ۔

مسئلہ ۸ گائے کی قربانی ہوئی اس میں عقیقہ کی شرکت ہو سکتی ہے جس کا ذکر قربانی میں گزرا۔

مسئلہ ۹ بچ کا سرموٹنے کے بعد سرپر زعفران پیش کر لگا دینا بہتر ہے۔

مسئلہ ۱۰ عقیقہ کا جانور اونھیں شرائط کے ساتھ ہونا چاہیے جیسا قربانی کے لیے ہوتا ہے۔ اس کا گوشت فقراء اور عزیز و فریب دوست احباب کو کیا تقسیم کر دیا جائے یا اون کو بطور ضیافت ^(۱) دعوت کھایا جائے یہ سب صورتیں جائز ہیں۔

مسئلہ ۱۱ بہتر یہ ہے کہ اوس کی ہڈی نہ توڑی جائے بلکہ ہڈیوں پر سے گوشت اوتار لیا جائے یہ بچ کی سلامتی کی نیک فال ہے ^(۲) اور ہڈی توڑ کر گوشت بنایا جائے اس میں بھی حرج نہیں۔ گوشت کو جس طرح چاہیں پا سکتے ہیں مگر بیٹھا پا کیا جائے تو بچ کے اخلاق اچھے ہونے کی فال ہے۔

مسئلہ ۱۲ بعض کا یقول ہے کہ سری پائے حجام کو اور ایک ران دائی کو دیں باقی گوشت کے تین حصے کریں ایک حصہ فقراء کا ایک احباب کا اور ایک حصہ گھروالے کھائیں۔

مسئلہ ۱۳ عوام میں یہ بہت مشہور ہے کہ عقیقہ کا گوشت بچ کے ماں باپ اور دادا دادی، نانا نانی نہ کھائیں یہ مخصوص غلط ہے اس کا کوئی ثبوت نہیں۔

مسئلہ ۱۴ لڑکے کے عقیقہ میں دو بکریوں کی جگہ ایک ہی بکری کسی نے کی تو یہ بھی جائز ہے۔ ایک حدیث سے بظاہر ایسا معلوم ہوتا ہے کہ عقیقہ میں ایک مینڈ حاذن ہوا۔

مسئلہ ۱۵ اس کی کھال کا وہی حکم ہے جو قربانی کی کھال کا ہے کہ اپنے صرف میں لائے یا مسائیں کو دے یا کسی اور نیک کام مسجد یا مدرسہ میں صرف کرے۔

مسئلہ ۱۶ عقیقہ میں جانور ذبح کرتے وقت ایک دعا پڑھی جاتی ہے اوسے پڑھ سکتے ہیں اور یاد نہ ہو تو بغیر دعا پڑھے بھی ذبح کرنے سے عقیقہ ہو جائے گا۔

وَاللَّهُ تَعَالَى أَعْلَمُ قَدْ تَمَ هَذَا الْجُزْءُ بِحَمْدِ اللَّهِ سُبْحَنَهُ وَتَعَالَى وَصَلَّى اللَّهُ عَلَى أَفْضَلِ خَلْقِهِ مُحَمَّدٌ وَآلُهُ وَصَاحِبِهِ وَآبَيْهِ وَحِزْبِهِ أَجْمَعِينَ وَالْحَمْدُ لِلَّهِ رَبِّ الْعَالَمِينَ .
وَأَنَا الْفَقِيرُ أَبُو الْعَلَاءُ مُحَمَّدٌ أَمْجَدٌ عَلَى الْأَعْظَمِيِّ عَفْيَ عَنِّي .

۱..... یعنی بطور مہمان نوازی۔ ۲..... یعنی نیک ٹگنوں ہے۔